



સા વિદ્યા યા વિમુક્તયે

શારદી

માર્ચ-૨૦૨૪ - વર્ષ ૪૩, અંક-૨

શાળાનું ગૌરવ



શારદામંદિરનો ગુજરાતી માધ્યમ વિનયમંદિર વિભાગનો ધો. એમાં અભ્યાસ કરતો યિ. કવન યેતનભાઈ ત્રિવેદી રુદ્ર જન્યુઆરી-૨૦૨૪ ના રોજ દિલ્હી ખાતે આયોજુત પરેડમાં અમદાવાદ, ગુજરાતમાંથી એક માત્ર નેવલ કેન્દ્રીક્ટ તરીકે ભાગ લીધેલ અને આપણા દેશના વડપ્રધાન શ્રી નરેન્દ્રભાઈ મોદી પાસેથી સંમાન મેળવેલ તેમજ દેશના અગ્રણી નેતાઓ અને ઉચ્ચ અધિકારી સાથે બેસી ગ્રુપ ફોટો પણ મેળવેલ. શારદામંદિર શાળાનું ગૌરવ વધારનાર યિ. કવનને ખૂબ ખૂબ અભિનંદન.

પ્રકાશક
શારદામંદિર

નવા શારદામંદિર રોડ, પાલીયી, અમદાવાદ-૩૮૦૦૦૭.

Phone : +91-79-26600242, E-mail : shardamandir1924@gmail.com, Web : www.sharadamanidir.com

શતાબ્દી મહોત્સવ અંતર્ગત

સાહિત્યોત્સવ ઉજવણી



શતાબ્દી મહોત્સવ અંતર્ગત

સ્વયંપાક હરીફાઈ

શાળાની ભૂતપૂર્વ વિદ્યાર્થીનીઓ અને શાળાની શિક્ષકી બહેનોએ ખૂબ ઉત્સાહપૂર્વક સ્વયંપાક હરીફાઈમાં ભાગ લઈ એક અલગ જ જુસ્સો બતાવ્યો હતો. આ એક હરીફાઈ હોવા છતાં એકમેકને સાથ સહકાર આપી પ્રોત્સાહન પૂરું પાણ્યું હતું.



શતાબ્દી મહોત્સવ અંતર્ગત

કિકેટની શાનદાર ઉજવણી

ભૂતપૂર્વ વિદ્યાર્થીઓએ કિકેટમાં ઉત્સાહભેર ભાગ લઈ જુદા જુદા વય જુથ વચ્ચે એકતાના દર્શન કરાવ્યા.



શતાબ્દી મહોત્સવ અંતર્ગત

સાંસ્કૃતિક કાર્યક્રમ





सा विद्या या विमुक्तये

૧૧૨૬

શારદામંદિર, અમ્રાવાટ.

એપ્રિલ-૨૦૨૪
વર્ષ ૪૩, અંક-૨

વાલીગણ

વિદ્યાર્થીમિત્રો

કુશળ હશો

સાઈર નમસ્કાર,

વર્ષ ૨૦૨૩-૨૪ના અંતિમ ચરણમાંથી
પસાર થઈ રહ્યા છીએ. બોર્ડ પરીક્ષાઓ સંપૂર્ણ કરી વાર્ષિક
પરીક્ષા અને તેના પરિણામ તરફ આગળ વધી રહ્યા છીએ.
મિત્રો શિક્ષણનીતિમાં વધુ અને વધુ ફેરફાર આવી રહ્યા છે.
બાળક પુસ્તકને પ્રાધાન્ય આપે તે તો ખૂબ જરૂરી છે પણ જોડે
જોડે વ્યવસાયલક્ષી પ્રાયોગિક શિક્ષણ મેળવે તે તરફ દેશ
આગળ વધી રહ્યો છે. આપણે પણ શાળામાં આ વર્ષથી તે તરફ
આગળ વધાશું. પરીક્ષા પદ્ધતિમાં પણ ફેરફાર થઈ રહ્યો છે.

શાળાના મેનેજમેન્ટ તરફથી બાળકોનો સર્વાંગી
વિકાસ થાય તે દિશામાં એક ડગલું આગળ વધી આપડી
શાળામાં CSC સેન્ટર બનાવવામાં આવ્યું છે. શાળા
“SMART” એકેડ્મી તરફ આગળ વધી રહી છે. જે અંતર્ગત
બાળકોને સ્પોર્ટ્સ, ભ્યુઝીક, આર્ટ, ટેકનોલોજી જેવા વિષયમાં
બાળકને રસ હોય તેમાં આગળ વધવા માંગતો હોય તો શાળા

તેને પ્રોત્સાહિત કરી તે પ્રકારનું શિક્ષણ પૂરું પાડવા માંગે છે.
શાળામાં ઉનાળું વેકેશનથી જુદી જુદી પ્રવૃત્તિઓ શરૂ કરવા જઈ
રહી છે. કિકેટ, ફૂટબોલ, ટેબલ ટેનિસ, વોલીબોલ જેવી રમતો
તેમજ ટેકનીકલ વિષય જેમાં ખાસ કરીને વિજ્ઞાન જેવા વિષયો
કે ગણિતના અધરા વિષયને સહેલો કેવી રીતે પ્રયોગો દ્વારા કરી
શકાય તે માટે જુદા જુદા સેમીનાર અને વર્ગો ચલાવશે.

વાલીશ્રીને વિનંતી કે આ પ્રવૃત્તિઓમાં ભાગ લેવા
શાળાની ઓફિસના કોન્ટેક્ટમાં રહે અને માર્ગદર્શન મેળવે.
વેકેશન દરમ્યાન શાળાની ઓફિસનો સમય સવારે ૮:૩૦ થી
૧૧:૩૦ રહેશે. શાળામાં એડમિશન માટે આ સમય દરમ્યાન
શાળામાં આવવું. લોકસભાની ચૂંટણીના સંદર્ભે શાળામાં બોર્ડ
તેમજ શાળાકીય પરિણામ વહેલા આવી શકે છે.

શાળા શતાબ્દી વર્ષ ઉજવી રહી છે. આવનાર
દિવસોમાં પણ વિવિધ કાર્યક્રમોમાં બાળકો ભાગ લઈ કંઈક
શીખે તેવો અભિગમ અપનાવવો જોઈએ.

આભાર.

- આચાર્ય
(વિજય રાવલ)

શાળામાં ઉનાળું વેકેશન તા. ૦૬-૦૫-૨૦૨૪ સોમવાર થી તા. ૦૮-૦૬-૨૦૨૪, રવિવાર સુધી રહેશે
તા. ૧૦-૦૬-૨૦૨૪, સોમવારથી શાળાનું નવું સત્ર રાખેતા મુજબ ચાલુ થશે.

પ્રાત: પ્રાર્થના

પ્રથમ રવિવાર એટલેકે તા. ૧૭/૧૨/૨૦૨૨ ઉના રોજ ભૂતપૂર્વ વિદ્યાર્થીઓનો બહોળો પ્રતિસાદ મળ્યો, બધા ભાવવિભોર થઈ ગયા હતાં. પ્રથમ મા સરસ્વતિદીવિને માટે દીપ પ્રગટાવવામાં આવ્યો અને ત્યારબાદ માત્ર દીવિ જ હોય અને એવી અભૂતપૂર્વ શાંતિમાં સૌબેસી જાય. ‘સબકો સન્મતિ દે ભગવાન...’ જેવી વૈશ્વિક પ્રાર્થના, માત્ર દિલરરુબાના સૂરે તન્મય બનીને ‘વૈષ્ણવજન તો અને રે કહીએ...’ના સૂરો રેલાયા. પછી બધાએ સ્વક્રદ્ધ શાળામાં ગવાતી બધી જ પ્રાર્થના સામુહિક સ્વરે ગાઈ, જેમકે ‘યા કુન્દે... ઊં તત્ત્સત....સત્ય અહિસા તથા ઈશનું રાજ્ય છે આપું... સમાધિમાં સ્થિતપ્રણં...’ વગેરે.

આ પ્રસંગે વિશેષ મહેમાન હતા, ડૉ. રામા રાજુ અને બહેન શ્રી મધુબહેન, જેઓ સ્વામી જ્ઞાનાનંદજીના પરિવારમાંથી આવ્યા હતાં અને વિશાખાપણનમ સ્થિત આશ્રમ તરફથી, હાલ યુ.એસ.એ.થી ખાસ પધાર્યા હતાં. કાર્યક્રમ પછી તેમણે શારદામંદિરના સ્થાપકો, શ્રી ભોગીભાઈ ઠાકર વિશે તેમજ ભોગીભાઈના ગુરુદેવ સ્વામી જ્ઞાનાનંદ વિશે વાત કરી હતી કે સ્વામી જ્ઞાનાનંદ, શિક્ષણના તીવ્ર આગ્રહી, વિદ્વાન મહાત્મા અને અવધૂત હતા, જેમણે યુવાવયે નિર્વિકલ્પ સમાધિ પ્રાપ્ત કરી હતી. હિમાલયમાં થયેલા પોતાના અનુભવોને આધારે તેમણે ‘પૂર્ણ સૂત્ર’ ગ્રંથ લખ્યો હતો. જેની ગજાના એક ‘માસ્ટરપીસ’ તરીકે થાય છે. આ ગ્રંથ પ્રકાશિત કરવા અને હિંદુ ધર્મના પ્રચાર માટે તેઓ યુરોપ ગયા હતા અને વિદ્વતાને કરાણે તેઓ ન્યુક્લીયર સાયન્ટીસ્ટ બન્યા હતા. ડૉ. રામા રાજુએ, સ્વામી જ્ઞાનાનંદજીની આત્મકથા ‘ધ સેન્ટ એન્ડ સાયન્ટીસ્ટ’માંથી કેટલુંક વાંચ્યું, કે શારદામંદિરના સ્થાપક શ્રી ભોગીભાઈ, માઉન્ટ આબુમાં સ્વામીજીને નીલકંદ

મહાદેવના સ્થળે કેવી રીતે મળ્યા હતાં.

તા. ૧૭ પછીના દરેક રવિવારે, ઘણા બધા ભૂતપૂર્વ વિદ્યાર્થીઓ અચૂક સવારે ૭-૩૦ વાગે આવી જતા અને પ્રાત:પ્રાર્થનાનો લ્હાવો લેતા અને પાછો એ વર્ષો પહેલા મળતો સીંગ-સાકરીયાનો પ્રસાદનો લાભ પણ લેતા જ હતાં.

આ પછીના દરેક રવિવારે બધા ભૂતપૂર્વ વિદ્યાર્થીઓ અચૂક સવારે ૭-૩૦ વાગે આવી જતા અને પ્રાત:પ્રાર્થનાનો લ્હાવો લેતા અને પાછો એ વર્ષો પહેલા મળતો સીંગ-સાકરીયાનો પ્રસાદનો લાભ પણ લેતા જ.

જ્યારે તા. ૨૧/૦૧/૨૦૨૪ એ છેલ્લી પ્રાત:પ્રાર્થના હતી ત્યારે બધા ભૂતપૂર્વ વિદ્યાર્થીઓની એક જ ઈચ્છા હતી કે આ પ્રથા તમે ચાલુ રાખીએ પણ વર્તમાન સંજોગોને આધીન ૨૧મીએ છેલ્લી પ્રાત:પ્રાર્થના કરી અને શાળાની મેઈન ઓફીસ પાસે ઝડની ફરતે, શાળાના આંગણામાં બહેનોએ ‘એવા આવે છે શારદા ના બાળ રે...’ ગરબો મોઢેથી ગાઈને ગરબા રમવાની ખૂબ મજા કરી. ત્યારબાદ બધા છુટા પડતા કહેતા ગયા કે આવતા વર્ષે ક્રીએપણે અહીં જ આજ રીતે મળીશું.

આ પ્રાત:પ્રાર્થના ના કાર્યક્રમને સફળ બનાવવા માટે ભૂતપૂર્વ વિદ્યાર્થીઓનો તો આભાર માનીએ જ છીએ, પણ આ કાર્યક્રમોનું સરસ રીતે આયોજન કરવા માટે શાળાના સંચાલકી, શિક્ષકો, ઓફિસના સત્યો અને સવારે વહેલા આવીને બધી વ્યવસ્થા કરવા માટે આચાર્યશ્રી વિજયભાઈ રાવલ સાહેબ, શ્રી સાકેતભાઈ દવે, શ્રી નાથુભાઈ મનાણી, શ્રી સંગીતાબહેન અને શ્રી પ્રણવભાઈનો ખાસ આભાર.

- માલા ગાંધી

અભિનંદન



વિનયમંદિર વિભાગ ધો. ૧૧(બ) સાયન્સનો વિદ્યાર્થી ચિ. જૈનિલ અશ્વિનભાઈ ડોડીયા છેલ્લા ૫ વર્ષથી SSKAI (Shito-Ryu Sports Karate Association of India) માં સિનિયર ખેળયર છે. તેણે National Tournament 4th All Indian Shito-Ryu Karate championship-2023 જે તા. ૨૯&૩૦th October, 2023 એ શાંખેશ્વર, સુરેન્દ્રનગર, ગુજરાત ખાતે યોજાઈ હતી. જેમાં તેણે ૧ ગોલ્ડ, ૧ સિલ્વર મેડલ તેમજ સર્ટિફિકેટ પ્રાપ્ત કરેલ છે. ઉપરાંત ગત વર્ષ ૧૭th All Gujarat State Level Shito-Ryu Karate Championship-2023 માં પણ ટ્રોફી અને ૧ સિલ્વર મેડલ પ્રાપ્ત કરેલ જે બદલ ચિ. જૈનિલને શાળા પરિવાર તરફથી ખૂબ ખૂબ અભિનંદન.



કલાશિક્ષક સંઘ, ગુજરાત સંચાલિત આર્ટ ટીચર્સ એસોસીએશન, ગુજરાત દ્વારા આયોજિત ડ્રોઇંગ કોમ્પીટીશનમાં શાળાનો શિશુમંદિર વિભાગનો ધો. ૭ (ગુજરાતી માધ્યમ)નો વિદ્યાર્થી ચિ. અધેરા મિહિર ગોપાલભાઈ એ ડિસ્ટ્રીક્ટ લેવલની કોમ્પીટીશનમાં ભાગ લઈ ‘શ્રેષ્ઠ ચિત્રકૃતિ’ નું સર્ટિફિકેટ તેમજ મોમેન્ટો પ્રાપ્ત કરેલ જે બદલ ચિ. મિહિર ને ખૂબ ખૂબ અભિનંદન.

બાલમંદિર વિભાગ

- તા. ૩૦/૧૧/૨૦૨૨ને શુરૂવારથી શાળાનું બીજું સત્ર શરૂ થયું. નાના ભૂલકાઓ દિવાળીની રજાની મજા માણી હર્ષભેર શાળામાં આવ્યાં.
- તા. ૨/૧૨/૨૨ને શનિવારે બકરી અને વરુનું નાટક ભજવવામાં આવ્યું.
- તા. ૨૩/૧૨/૨૨ને શનિવારે નાતાલ પર્વની ઉજવણી કરવામાં આવી. જેમાં બાળકોએ સાંતાકલોઝ, જોસેફ, મરીયમ જેવા પાત્રો બની ઉત્સાહભેર ઉજવણી કરી. શ્રીમતી હર્ષબેન પ્રજાપતિએ સાંતાકલોઝ બની બાળકોને ગમતી ભેટ આપી.
- તા. ૨૮/૧૨/૨૨ને શુરૂવારે સુગંધીફળના પાઠ દ્વારા બાળકોએ સુગંધ પરથી વિવિધ ફળો ને ઓળખી બતાવ્યા હતાં.
- તા. ૫/૧/૨૪ને શુક્રવારે શાળાના શતાબ્દી મહોત્સવ નિમિત્તે ઠકોરભાઈ દેસાઈ હોલમાં સાંસ્કૃતિક કાર્યક્રમનું આયોજન કરવામાં આવ્યું હતું. બાળકોએ ઉત્સાહથી ભાગ લીધો હતો.
- શિયાળાની ઋતુમાં કસરતથી થતા ફાયદા સમજાવી સમૂહ કસરતનું આયોજન કરવામાં આવ્યું.
- તા. ૧૩/૧/૨૪ને શનિવારે પતંગ મહોત્સવ ઉજવવામાં આવ્યો જેમાં રંગબેરંગી પતંગો હાથમાં લઈ પતંગના ગીતો ગાવાની અને પતંગ ચગાવવાની મજા આવી.
- તા. ૧૮/૧/૨૪ને શુરૂવારે શિયાળામાં આવતા લીલા શાકભાજનનું મહત્વ સમજાવી સલાહ તથા સૂપનો પાઠ આપી નાસ્તામાં બાળકોને આપ્યા.
- તા. ૨૫/૧/૨૪ને શુરૂવારે પ્રજાસત્તાકદિનની ઉજવણી કરવામાં આવી. ચિ. પલકબેન ભારતમાતા બન્યા હતાં.
- તા. ૩૦/૧/૨૪ મંગળવારે ગાંધી નિર્વાણદિન નિમિત્તે બે મિનિટ મૌન પાણી ગાંધીબાપુને શ્રદ્ધાંજલિ આપી.
- તા. ૩/૨/૨૪ને શનિવારે ‘નોકર જોઈએ છે’ વાર્તા પ્રેટ દ્વારા રજૂ કરી. બાળકોએ પ્રેટની મજા માણી.
- તા. ૫/૨/૨૪ને સોમવારથી રમતોત્સવનું આયોજન કરવામાં આવ્યું. જેમાં વિવિધ રમતો જેવી કે સંગીતખુરશી, લીંબુચમચો, દોડ, વિઘનદોડ, શ્રો બોલ, ઘનની રમત, મેમરી ગેમમાં બાળકોએ ઉત્સાહથી ભાગ લીધો.
- તા. ૧૪/૨/૨૪ને બુધવારે વસંતપંચમી નિમિત્તે વસંતોત્સવ નું આયોજ કરવામાં આવ્યું. જેમાં વસંતના ગીતો ગાઈ સરસ્વતી પૂજન કરી વસંતના વધામણા લીધા.
- તા. ૧૫/૨/૨૪ને શુરૂવારે ચિત્રફરિઝાઈનું આયોજન કરવામાં આવ્યું. બાળકોએ પોતાની કલ્પનાશક્તિથી સુંદર ચિત્રો દોરીસ મનગમતા રંગો પૂર્યા.
- તા. ૨૧/૨/૨૪ને બુધવારે ‘વિશ્વ માતૃભાષા દિન’નું મહત્વ સમજાવ્યું.
- તાલીમના બાળકોની સુલેખન સ્પર્ધા તથા ડેન્ડ રાઈટિંગ કોમ્પીટીનનું આયોજન કરવામાં આવ્યું. બાળકો સુંદર મરોડદાર અક્ષરે લખી વિજેતા બન્યા હતાં.
- તા. ૨૮/૨/૨૪ને બુધવારે વિજ્ઞાનમેળાનું આયોજન કરવામાં આવ્યું હતું. બાળકોએ વિજ્ઞાનને લગતા પ્રયોગો અને પર્યાવરણને લગતી માહિતી એમની સરળ ભાષામાં સમજાવી હતી.
- તા. ૨/૩/૨૪ને શનિવારે ‘વિટામીન રાજા’ નાટક દ્વારા પૌષ્ટિક ખોરાકનું મહત્વ સમજાવ્યું.
- તા. ૭/૩/૨૪ને શુરૂવારે ‘મહાશીવરાત્રી’ નિમિત્તે સાચાબોલા હરણાંનું નાટક ભજવી ત૱ં નમ: શિવાયની ધૂન બોલાવી.
- તા. ૨૨/૩/૨૪ને શુક્રવારે હોળી પર્વ નિમિત્તે ‘ભક્ત પ્રહલાદ’ નું નાટક ભજવી હોળીના ગીતો ગાઈ, હોળી પૂજન કરી બાળકોને તિલક કરી હોળી રમાડી હતી.
- તાલીમના બાળકોને કુમકુમચાંદલો કરી શુભાશિષ સાથે વિદાય સમારંભ યોજવામાં આવ્યો. ગુરુજનોને પગે લાગી શારદામાના બાળ કૂચ સાથે પોતાના વ્હાલસોયા બાલમંદિરમાંથી વિદાય લીધી.

- ક્ષમા ત્રિવેદી (આચાર્ય, બાલમંદિર)

શારદામંદિર - શતાબ્દી વર્ષ ઉજવણીના ભાગરૂપે સ્થાપના દિન અનુસંધાને...

તા. ૬ જાન્યુઆરી, ૨૦૨૪ - શનિવાર, સાંજના ૪ કલાકે

શારદામંદિર - શતાબ્દી મહોત્સવના ભાગરૂપે ઉજવાઈ રહેલા શુભપ્રસંગોની મીઠી મધુર યાદોના ઉપકમે આજે આપણે સૌ ભેગા થયાં છીએ તે નિમિત્તે મારી અભિવ્યક્તિ હું પ્રસ્તુત કરું છું.

શારદામંદિરની કાર્યવાહક કમિટીઓ અને સનેહીજનોને અભિનંદતા એક વિશેષ પ્રકારની ખુશાલી અનુભવાય છે. શિક્ષક સમુદાયની ઉપસ્થિતી સોનામાં સુગંધ ભજ્યા સમાન છે, તો વિદ્યાર્થીમિત્રોમાં તે ચેતનારૂપે સળવળી રહે છે. સમગ્ર વાતાવરણ સ્થાપનાદિનને સુશોભિત કરી રહ્યું છે તે ભાવને વધાવતાં હું મારી રજૂઆતના માર્ગે આગળ વધુ તે જ યોગ્ય ગણાશે.

“માઝ્યું તેનું સ્મરણ કરવું એ જ છે એક લહાણું”

આ મધુર લહાણીની સુગંધ આપણે સૌ સાથે માણસું રહીએ. શારદામંદિરની પ્રવૃત્તિઓના સાક્ષાત અનુભવ સાથે પ્રસ્તુત કરેલું પુસ્તક ‘પ્રયોગ પરિયય’માંની નોંધ જણાવે છે કે શાળાનો સ્થાપનાદિન શાળા બાળકો ઉજવે એ આનંદની વાત છે. આ શાળા પાસે એ નિશાન છે, ધ્યેય છે, માપદંડ છે. બાળકોની કેળવણી તે હેતુ છે. શ્રાવણ સુદ સાતમાએટલે શારદામંદિરનો સ્થાપના દિન. શાળાનું પહેલું સત્ર શરૂ થાય અને થોડા દિવસોમાં જ આ પ્રસંગની ઉજવણીના ઊકા-નગારા સાંભળવા મળે. મુખ્ય મહેમાન તરીકે આ વખતે કોણ આવશે તેની કલ્પનાઓ બાળકો કરતાં હોય. સ્વયંપાકનાં રસોડે આ વખતે કઈ નવી વાનગાંઠો બનાવવી એ ચર્ચા અંદરો અંદર થતી હોય. શ્રાવણ સુદ સાતમની સવાર ઉગે ત્યારે જે દશ્ય નજરે પડે તે જોઈને પ્રતીતિ થાય કે સાચે જ આ બધું સુયોજિત છે. મુખ્ય મહેમાન તરીકે કોઈ કેળવણીકાર જ હોય તેવો રિવાજ ખરો. શાળા આંગણે મુખ્ય મહેમા પગ મૂકે ત્યારે શાળાનું આંગણું શરણાઈઓના સૂરોમાં ગુંજ ઉઠેલું હોય. બાળકોમાં હાસ્યની કિલકારીઓ સંભળાય, આખી સંસ્થા આસોપાલવનાં તોરણ, સુવાસિત પુષ્પોથી, શાણગારાયેલા વર્ગંડાં, રંગમંડપ, ચોગાન બધું જ સુશોભિત હોય. મહેમાનો વ્યવસ્થિત ગોઠવાઈ ગયા હોય, બધું જ સુસજ્જ, વિદ્યાર્થીઓ તેમજ શિક્ષકોના પરીશ્રમનો અણસાર આવ્યા વગર ના રહે.

મંગલકૂચના શબ્દો સંભળાય છે, “આવે પેલો બાલરથી....” શ્રોતાઓ અને પ્રેક્ષકો ચોમેરથી શોધે છે. બાલરથી એજ સમયે ત્રણેય દિશામાંથી, ત્રણ રથો મેદાનમાં પ્રવેશ કરે છે. જગતના ચોકમાં, માનવજીતના જીવન સંગ્રામી રણભૂમિ પર ભૂત, ભવિષ્ય અને વર્તમાન દિગ્દર્શક સમાન ગ્રાણ

રથ આવીને ઉભા રહે છે. ત્રણેય કાળમાં માનવસૂચિના મંગલસૂત્ર દોર બાળકોનો જ હતો, છે અને રહેશે એવી સંજ્ઞા ઉભરી આવે છે. એક મૌલિક સંદેશ આપતી હોય તેમ સરસ્વતિના ખોળામાં ઉછરી, સંસ્કારી બનાવી તેને માનવતાથી ભરી દો.

અર્જુનના રથના સારથી કૃષ્ણ હતાં, રથ કૃષ્ણનો હતો, પ્રગતિ માટે અશ્વો હતા, ચક્ધારી કૃષ્ણ હતાં અહિંસા પ્રતધારી હતાં. ત્રણેય રથના સ્થાને તો બાળકો જ છે. જગતનો નાથ પેલો જગન્નાથ છે. શારદામંદિરના બાળકોના વિરાટ ભાવ ઉચ્ચારનો બુલંદ અવાજ સંભળાય છે.

“જગમાં પ્રાણ પૂર્ણો આવે પેલો બાલરથી..... વિરાટની એ જાંખી કરતો આવે પેલો બાલરથી... બાલરથી ... બાલરથી...”

આ બાલરથી શારદામંદિરનો ધ્યાનમંત્ર ઉચ્ચારે છે. આ રથનું શુભ સ્વાગત કરે છે મુખ્ય મહેમાનશ્રી. કાર્યક્રમોમાં આનંદની માત્રા ઉત્તરોત્તર ચડતી જાય છે. મોઢામાં લીલુચમણો મૂકી આગળ વધવું, કોથળા પહેરી દોડતા કુમારો વગેરે મનોરંજક રમતોનો રેલો ચાલે છે અને પૂરો થાય છે.

અને હવે, રોમહર્ષક સ્વાદિષ્ટ મનભર પેટ ભરી ખાવાનો સ્વયંપાકનો વારો. વર્ગંડાં આજે રસોડા બની ગયા છે. તે પણ શાણગારેલા, રમકડા ગોઠવેલા, રસોઈની સૌરભ ગ્રસરાવતા ધમધમે છે. મિત્રો અને વર્ગ શિક્ષકોના માર્ગદર્શનથી તેયાર થયેલા શાળા સજાવી, મુખ્ય મહેમાન અને આમંત્રિતો પ્રેમપૂર્ણ ભાવે પીરસાય છે. વિદ્યાર્થીઓના વાલીઓ પણ આવે છે અને ખાઈ-પી ને મદમાતું થયેલું આ ઉત્સવઘેલું વિદ્યાર્થીમંડળ ધીમે ધીમે વિખરાય છે.

શારદામંદિરનો સ્થાપનાદિન એ કોઈમાત્ર મોજ ઉડાવવાનો દિવસ નથી. સંસ્થાની સ્પષ્ટ એવી દિને માટે રહેલી છે અને માટે તે પ્રયોગ બની જાય છે. શાળામાં ભાજાતા વિદ્યાર્થીઓ રાષ્ટ્રનું પરમધન છે. વિશ્વનું માંગલ્ય છે અને ઉન્નત ભાવના આ શાળાના શિક્ષકોને સદાય કાર્યરત રાખે છે.

શારદામંદિર - શતાબ્દી મહોત્સવા ભાવરૂપે ઉજવાઈ રહેલા શુભપ્રસંગોની મીઠી મધુર યાદોમાં ઉપકમે આજે આપણે સૌ ભેગા થયાં છીએ. તે નિમિત્તે આશાબેન રાવલ (કક્કુ) વજુભાઈ દવેના સૌથી નાના દીકરી વતી એમની અભિવ્યક્તિ હું પ્રસ્તુત કરું છું.

- પ્રસ્તુતિ - અમી રાવલ દ્વારા તા. ૬-૧-૨૦૨૪
- આશા (દવે) રાવલ

શતાબ્દી વર્ષ - સાહિત્યોત્સવ

તા. ૧ અને ૨ ડિસેમ્બર-૨૦૨૩

‘શતાબ્દી વર્ષ’ - આ શબ્દ જ કેટલો રોમહર્ષણ છે ! દેશને આજાઈ મળી તે પહેલાં ૧૮૨૪માં અમદાવાદના પાલીમાં શારદામંદિર સંસ્થાનાં ભીજ વવાયાં. સંસ્થાના પાચાના નિષ્કામ ભાવનાવાળા કર્મચારો - મુ. શ્રી ભોગીભાઈ ઠાકર, મુ. ચંદુભાઈ દવે અને મુ. સવિતબેન ત્રિવેદીએ પૂજ્ય ગાંધીજીની પ્રેરણા અને મેડમોન્ટેસરીના સિધ્યાંતને અનુસરીને આ શાળાનો પિંડ બાંધ્યો, ઘડ્યો અને કેળવ્યો. શિક્ષણ ક્ષેત્રના ભીખપિતામહ મુ. નાનાભાઈ ભહુ અને મુ. ગિજુભાઈ બધેકાના સાનિધ્યના રંગે રંગાઈને આવેલા મુ. વજુભાઈ દવે એ અમદાવાદ ખાતે શારદામંદિરમાં ભાર વગરના ભણતર અને પ્રવૃત્તિમય કેળવણીની ખાતાવહીમાં ખાતું ખોલાયું. સર્વાંગી વિકાસનો મુદ્રો આજાઈની ચળવળના માહોલમાં ખીલ્યો. દેશદાઝ, સ્વદેશી, શહીદી, પત્રિકાઓ જેવા શબ્દોથી દેશનો દેહ સંપૂર્ણ રીતે રંગાયેલો હતો તેમાં શારદામંદિરના આત્માના ઘડતરમાં પ્રવાસ, પ્રભાતફરી, સ્વયમ્પાક, સાંસ્કૃતિક અને ઈતર પ્રવૃત્તિઓએ બાળકોના વિકાસમાં મહત્વનો ફાળો નોંધાવ્યો. આ સ્થળે અને ક્ષણે નૂતનવારિના વહેણમાં પગ બોળવાનું મન થાય એવી એક ઋષિતુલ્ય માનવ પ્રતિભાનું સ્મરણ કરીએ. શારદામંદિર માટે ‘શાળા સ્વાપો’ની પ્રેરણા આપનારા પૂજ્ય જ્ઞાનાનંદ સ્વામીજીનો ઉલ્લેખ કરવો ઘટે. કદાચ એમના આશિષથી અને પૂર્વ આચાર્યો તથા શિક્ષકોના શિક્ષણયજ્ઞની ધ્રૂમસેરની ચિરંજીવ અસરથી જ આ શાળા વિકાસોન્મુખ બની. મુ. હિનુભાઈના વડપણ હેઠવા પણ શાળા આગેકૂચ કરતી રહી. આજે શારદામંદિર સો વર્ષ પૂરાં કરવા જઈ રહી છે ત્યારે વર્તમાન શિક્ષકો, આચાર્યો, વિદ્યાર્થીઓ, વહીવટી વિભાગના કર્મચારો અને ટ્રસ્ટીઓ એક જૂથ બનીને ઉત્સવમાં પ્રાણ પૂરી રહ્યા છે. ‘સાહિત્યોત્સવ’ના આરંભે ‘અસ્મિત ભીતપત્ર’ના પ્રકલ્પનો સંકલ્પ લેવાયો. ગુજરાતી, હિની, અંગ્રેજ અને સંસ્કૃત ભાષાની અનેક સાહિત્યકૃતિઓનો સંચય વિદ્યાર્થીઓએ કર્યો. તેમની સ્વસર્જિત કૃતિઓ પણ શાશ્વગાર સજ્જને આવી. સૌના સહકારથી આ કૃતિઓ શાળાના પ્રાંગણમાં બંધાયેલા મંડપની દિવાલો ઉપર ગોઠવાઈ અને દીવાલોને અનેરુ વ્યક્તિત્વ તથા સ્વરૂપ પ્રાપ્ત થયાં. આગામી શ્રાવણ સુદ સાતમે સો વર્ષ પૂરાં થશે એની શરણાઈ અને એના નગારાની વાટ સૌ જોઈ રહ્યા છે.

સાહિત્યોત્સવ કેવો રહ્યો ? ચાલો, માણીએ !

શારદામંદિરના સો વર્ષ પૂર્ણ થવા જઈ રહ્યા છે એની ખુશીમાં યોજાયેલ વાર્ષિક કાર્યક્રમોની સૂચિમાં ડિસેમ્બર-૨૦૨૩ની પહેલી અને બીજી તારીખે જે સાહિત્યોત્સવ યોજાયો તેની

તવારિખ આ પ્રમાણે હતી. પહેલી તારીખે બપોરે શારદામંદિરના પ્રાંગણમાં ઉત્સવના આરંભે ભૂતપૂર્વ વિદ્યાર્થી હિલ્પન શાહે શાળામાં હંમેશ ગવાતી પ્રાર્થના ‘ઉં તત્ત્સત્ત....’નું ગાન કર્યું, ત્યારબાદ સંગીત શિક્ષિકા નિશાબહેન છાટબારના માર્ગદર્શન હેઠળ વિદ્યાર્થીનોએ શારદા સુતિ રજૂ કરી. ‘શારદા.... વરદાયિની’બાળકો કરકમળ થકી દીપ પ્રાગટ્ય કરાવવામાં આવ્યું કારણકે શાળાના કેન્દ્રસ્થાને તો બાળક જ છે ને ! અંગ્રેજ માધ્યમની શાળા શારદામંદિર મોડન સ્કૂલના આચાર્ય સાકેતભર્ય દવે એ અનુરૂપ માહિતી આપી શાળાના સંગીત અને સાહિત્યના ડિજિટલાઈઝેશન થકી અને QR કોડના ઉપયોગથી કઈ રીતે એનો લાભ લેવો એની સમજૂતી ઉપસ્થિત વિદ્યાર્થીઓ, શિક્ષકો અને અતિથિઓને આપી. શાળાના સંગીત અને સાહિત્યના ડિજિટલાઈઝેશન થકી અને QR કોડના ઉપયોગથી કઈ રીતે એનો લાભ લેવો એની સમજૂતી ઉપસ્થિત વિદ્યાર્થીઓ, શિક્ષકો અને અતિથિઓને આપી. આ થઈ શુઈ શુભ શરૂઆત સાહિત્યોત્સવની. સૌ પ્રથમશાળાના પ્રત્યેક વિભાગમાંથી ચૂંટાયેલા બાળકોએ ‘હું સાહિત્યસર્જક છું’ ફેન્સી ડ્રેસ કોન્પિટીશનમાં ભાગ લઈ સાહિત્યકારોનો પરિચય અલગ જ અંદાજમાં આપ્યો. વ્યાખ્યાતા અને સાહિત્યકાર દમયંતીબેન શુકલ અને નૃત્યકાર તથા ગુરુ ચારુગીતાબેન શુકલે નિષાયિકોની ભૂમિકા નિભાવી. ત્રણ બાળકોને વિજેતા ઘોષિત કર્યા. ઘોહાશ અવની મીરાંભાઈ તરીકે, હર્ષ સોંધરવા કલાપી તરીકે અને આદિત્ય જ્યદાત ચેતન ભગત તરીકે પ્રભાવી રહ્યા. વનિતાબેન પટેલનું સંચાલન સુયોગ રહ્યું. બપોરની સાથે સાથે કાર્યક્રમો પણ જામતા જતા હતાં.

આગણના સોપાને શાળા પરિસરમાં બે સ્થળે સમાંતરે ‘વાર્તા રે વાર્તા’નું આયોજન કરવામાં આવ્યું. શાળાના પ્રાંગણમાં છ થી ભાર ધોરણના બાળકોને ભૂતપૂર્વ શિક્ષિકા અને લેખિકા સુધાબેન ભહુ બાળકોના સાથ સહકારથી વાર્તા કહી. ભૂતપૂર્વ વિદ્યાર્થીની નેહા મહેતાએ એનું સુસંચાલન કર્યું.

નાના પ્રાર્થના મંદિરમાં ધોરણ એક થી પાંચના વિદ્યાર્થીઓને લઈ શાળાના ભૂતપૂર્વ વિદ્યાર્થીની અને લેખિકા અનુરૂપાધાબેન દેરાસરીએ સંવાદ શૈલી સહ વાર્તાકથન કર્યું જેનું સંચાલન શાળાના શિક્ષિકા રોમાબેને કર્યું.

સાંજ તરફ ટળતા સમયગાળે પ્રાંગણમાં જાણીતા વાર્તાકાર રામમોરીએ વિદ્યાર્થીઓ સાથે રસપ્રદ વાર્તાલાપ સહિત સ્વાનુભવના જીવન પ્રસંગોના ઉદાહરણો ટાંકી બાળકોને શિક્ષણ તરફ વળવાના અનેક માર્ગો ચીધ્યા. છ થી

શતાબ્દી વર્ષ - સાહિત્યોત્સવ

બાર વર્ષના વિદ્યાર્થીઓ માટે એ સુ-અવસર હતો. સમાંતરે નાના પ્રાર્થના મંદિરમાં ધોરણ એક થી પાંચના ભૂલકાંઓને નિરંજન ભગત મેમોરિયલ ટ્રસ્ટે ગુજરાતી સબટાઈટલ આપીને બનાવેલી પચાસેક મિનિટની બાળફિલ્મ બતાવાઈ. જેમાં વિશિષ્ટ ધ્રુવીય પક્ષી પેંગિનના જીવન અંગે માહિતી આપવામાં આવી. શીર્ષક હતું ‘પ્લેનેટ અર્થ - પોલ ટુ પોલ’ પ્રકૃતિના તત્ત્વોથી અવગત થવું બાળકોને ગમ્યું.

સાહિત્યોત્સવના પ્રથમ દિવસના અંતે સંધ્યાકાળે અર્થન ત્રિવેદીના નાટક ‘વાતનું વતેસર’નું મંચ થયું. સંકુલા દરેક વિભાગના બાળકો અને કમ્બિઓએ ભેગા થઈ હળવી શૈલીમાં રજૂ થયેલું એ નાટક માઝ્યું. તબિયતની બાબત આમ તો ગંભીર કહેવાય પરંતુ એને કેવી રીતે રમ્ભજ શૈલીમાં પ્રસ્તુત કરવી એ લેખિકા જિગીયા ત્રિવેદીએ સુપેરે સંવાદો દ્વારા મુકી આયું. ત્રિવેદી દંપતી ઉપરાંત વરિષ્ઠ નાટ્યકલાકાર નલિનિભાઈ રાવલે મંચ ગજવીને સૌની પોતાના કરી દીધા.

બીજું ડિસેમ્બર-૨૦૨૩નું પ્રભાત ખીટ્યું અને બાળકો તથા મુરબ્બીઓ સમયસર શાળાએ આવી પહોંચ્યા. આજકાલ સૌના રસનો વિષય છે, ‘આપણા દેશની અવકાર ક્ષેત્રે છલાંગ’ ચન્દ્રયાન એક, બે અને ત્રણ તથા આદિત્ય એલ-૧ની કામગીરી અને સફળતા વિશે ઈસરોના નિવૃત્ત વિજ્ઞાની અને ઈજનેર ચિંતન ભાવે રસાળ શૈલીમાં સૌને સમજાય એવી ભાષામાં નક્કર માહિતી આપી. વિદ્યાર્થીઓ અને શિક્ષકો તથા વાલીઓએ એની ચર્ચામાં રસપૂર્વક ભાગ લીધો અને મનમાં ઉગતા પ્રશ્નોના નિરાકરણ અર્થે ચિંતનભાઈએ પૂરા પ્રયત્નો થડી તેમની ઉત્સુકતાને વધાવી. પ્રાથમિક શાળાના આચાર્ય મનીષભાઈ પટેલે વક્તાનો પરિચય આપ્યો.

સભાનો દોર આગળ વધ્યો અને શારદામંદિર પ્રાંગણના ભૂતપૂર્વ વિદ્યાર્થીની પાર્થિવી અધ્યાર્થીએ સંસ્કાર ભાષા સંસ્કૃતનું મહત્વ દર્શાવતી પ્રવૃત્તિઓ કરાવી. બાળકોને પ્રાચીન ભાષા સંસ્કૃતમાં રસ લેતા કરવાનો એ સન્નિષ્ઠ પ્રયાસ અને અભિગમ હતો. શ્લોક ગાન અને જીપથી ઉત્પત્ત થતા નાદબ્રહ્મનું મહત્વ તેમણે ઉદાહરણ આપી સમજાવ્યું. બાળકોએ પણ એમાં ઉત્સાહપૂર્વક ભાગ લીધો. સંસ્કૃત ભાષા અધરી છે એવો ભ્રમભાંગી એને અપનાવાએ તો આપણી એ દેવી ભાષા આપણને ઘણું જ્ઞાન આપે એ એનો હેતુ હતો. તે ‘શ્લોકાવલિ’ કાર્યકમનું સંચાલન સુધાબેન ભાવે કર્યું.

સમાંતરે નાના પ્રાર્થનામંદિરમાં ભૂતપૂર્વ વિદ્યાર્થીની અને જાણીતા ગાયિકા ડેલા રાવલે શારદામંદિરમાં ગવાતા ગીતોની લહાણી નાના બાળકો સંગ કરી. ‘મારા પ્રભુજ નાના છે’ ‘દિવાળીની છૂટી’ ‘હવામાં આજ વહે છે’ જેવા ગીતો પુન:

સંજીવન થયા.

રસપ્રદ કાર્યકમનો માહોલ હતો, તો, સાહિત્ય સાથે વિજ્ઞાન અને કળાનો સુંદર સુભગ સંયોગ પણ હતો જ. ધો.ઇ થી બારના વિદ્યાર્થીઓ માટે શાળાના પ્રાંગણમાં સન્નિષ્ઠ કલાકાર નયનાબેન સોપારકરે કલા સંવાદનો આરંભ કર્યો. હા, આગલે દિવસે એમણે વિદ્યાર્થીઓના મોટા સમૂહને નાનકડા કાફિનું નિર્દર્શન આપી સરસ મજાનાં કાગળના ‘હદ્ય’ આકારના નમૂનાઓ બનાવડાવી ક્યારીઓમાં રોપાવડાવ્યાં હતાં જે રંગબેંગી ઉદ્યાન જેવા ભાસતાં હતાં. હા, નગીનભાઈ ધોળકિયાએ પૂર્વ સૂચના આપી બાળકોને આ પ્રકલ્પનાં પ્રવૃત્ત કર્યા જેને બાળકોએ ધ્યાનથી સાંભળીને સમલમાં મૂક્યાનો સંકલ્પ કર્યો. નયનાબેને સ્લાઈડની મદદથી સમજણ આપી.

એ જ સમયે નાના પ્રાર્થનામંદિરમાં ધોરણ એક થી પાંચના બાળકોને શાળાના ભૂતપૂર્વ વિદ્યાર્થીની મોનાબેન શોધને વિશ્વવિદ્યાત જપાનીજ આર્ટ ‘ઓરિગાની’ નો સક્રિય પરિચય આપ્યો. સ્વયંમુનિર્દર્શ આપી એમણે બાઈકો પાસે કાગળની કરામત કરાવડાવી ત્યારે બાળકો પણ પોતે આવું કરી શકે એવો આત્મવિશ્વાસ તેમનામાં જાણ્યો. ટોપી, ઝુભર, ટેબલ લેખ્ય ઈત્યાદિ બનાવવા એમને ખૂબ ગમ્યું. મનીષભાઈએ ઉપસ્થિત રહી બાળકોને પ્રોત્સાહન આપ્યું.

ધોરણ એક થી બારના દરેક વિદ્યાર્થીઓને મન માતૃભાષાનું મહત્વ કેવું હોવું જોઈએ અને એમાં રસ કેવી રીતે વિકસાવવો જોઈએ એની સરળ અને હસતાં રમતાં શીખવાની યુક્તિવાળી એક ક્રીઝનું આયોજન કરવામાં આયું. સુધાબેન ભાવ એ પાર્થિવી અધ્યાર્થીએ ‘ક કક્કાનો ક’ નામનો ગુજરાતી ગેમશો તૈયાર કર્યો છે એની જલક ઉપસ્થિત પ્રેક્ષકોને મળી. વિદ્યાર્થીને રસ પડે એવા પ્રશ્નોનો દોર ત્રણ ટીમ વચ્ચે ચાલ્યો. નિશ્ચિત સમયમાં અપાયેલા સાચા જવાબને જ ગુણ મળે એ નિયમ સહિત બાળકોએ એમાં ઉમંગબેર ભાગ લીધો. ‘ત્ર’ ઉપરથી બનતા શબ્દો, કહેવતનો યોગ્ય ઉપયોગ અને અર્થ, જડપથી શબ્દોના અર્થ આપવા એવી પ્રશ્નોત્તરીને બાળકો અને ભાવકોએ - સૌએ વધાવી. ગુજરાતી ભાષાનું જ્ઞાન અને તેનું મહત્વ વધારવા આવી હળવી રમતો બાળકોને રમતાં રમતાં શીખવા માટેનું એક ઉત્તમસાધન છે એવું બંને સંચાલકોએ વિશ્વાસપૂર્વક કહ્યું. ઉદઘોષક તરીકે વનિતાબે પટેલનો અદ્ભુત સહકાર સાંપડ્યો.

શબ્દરમત પછી ધોરણ અગિયાર અને બારના વિદ્યાર્થીઓને તાત્કાલિક અસરથી મદદરૂપ થાય એવો એક પરિસંવાદ છે થી બારના વિદ્યાર્થીઓ સારુ પ્રાંગણમાં યોજાયો. સાહિત્ય ક્ષેત્રે

શતાબ્દી વર્ષ - સાહિત્યોત્સવ

કારકિર્દી બનાવવાના સૂચનો સહ ભૂતપૂર્વ વિદ્યાર્થીની આર.જે.પૂજા અને જી.એલ.એફ.ના કાર્યવાહક જુમાના બેન ઉપસ્થિત રહ્યાં. ‘મોડર્ન એજ ડેરિયર’ના શીર્ષક ડેટન એમણે મુક્ત મને સૂચનો સહિત માર્ગદર્શન પણ આપ્યું. વિદ્યાર્થીઓએ ધ્યાનથી એમની વાત કાને ધરી અને પોતાના ભાવિ અંગે તેઓ વિચાર કરતા થયા. બંનેએ સહિત્યારા અભિપ્રાય આપી કર્યું કે બાળકોએ વાંચવું જોઈએ - ખાસ કરીને વર્તમાનપત્ર.

બપોર થતાં જ - ભોજન વિરામ પછી શાળાના ભૂતપૂર્વ વિદ્યાર્થી ઉત્પલ ભણે નવી શિક્ષણનીતિ ઉપર પ્રકાશ પાડી સ્વાનુભવના આધારે વિદ્યાર્થીઓએ આ અંગે કેવી નીતિ રાખવી જોઈએ અનાં કેટલાક વિનમ્ર સૂચનો ઉદાહરણ સહિત આપ્યાં. ઉદ્ઘોષક પાર્થિવી અધ્યારૂએ કહ્યા મુજબ ઉત્પલભાઈ ‘લોકપાલ’ની પદવી પામ્યા છે. એની પાછળ સંનિષ્ઠ સવિસ્તાર અભ્યાસ અને એક શિક્ષક તરીકે ઉત્પલભાઈના વિદ્યાર્થીઓ સાથેના સંવાદ ખૂબ અગત્યનું સ્થાન ધરાવે છે. નવી શિક્ષણનીતિ સાથે ગામડામાં જાગૃતિ ફેલાવવાનું કામ તેઓ આદિવાસીઓના સમૂહમાં કરે છે. વિદ્યાર્થી ભાવિ કારકિર્દી માટે સજાગ રહે તેવી આવડત દરેક પાસે હોવી જોઈએ. ગ્રામ્ય બાળક પરદેશ ભણવા જાય અને શહેરી બાળ જેતીવારીમાં નિષ્ણાત બની જાય - છે ને કમાલની વાત !

એ જ સમયે નાના પ્રાર્થનામંદિરમાં શારદામંદિરના ભૂતપૂર્વ વિદ્યાર્થીની યામિનીબહેન પટેલે વાર્તા સર્જનની કળા વિશે વિદ્યાર્થીઓને ઉદાહરણ સહિત માહિતી આપી અને વિષય આપીને એમણે બાકોને વાર્તા રચવાની પ્રેરણા આપી. એક વાર્તાનાયક એના જીવનમાં કઈ રીતે આગળ વધે તેના અનેક સૂચનો હોઈ શકે. આથી એક વિષય - અનેક વિચારો - એવી પ્રેરણા યામિનીબહેને આપી.

બપોરની ચા યાણે શાળાની ભૂતપૂર્વ વિદ્યાર્થીની અને ફિલ્મનિર્માત્રી અદિતિ ઠાકોરે વિદ્યાર્થીઓને સિનેમા સર્જનની પ્રક્રિયા વિશે જાણકારી આપી. ફિલ્મના તમામપાસા સાથે તેઓ જોડાયેલા છે. લેખક, દિગ્દર્શક, સિક્ષણ લેખક - દરેક વિશે માહિતી આપી. દશ્ય કેવી રીતે બદલી નાંખવું એની યુક્તિ સમજાવી. એક જ સ્થળ (લોકેશન) ના વિવિધ ઉપયોગ કરી, કઈ રીતે કરકસર કરી કળાપ્રતિ બનાવી તેની રીત બતાવી. સ્પેશિયલ ઈફેક્ટનો ઉપયોગ આધુનિક સમયમાં કેવી રીતે થાય છે તે પણ સમજાવ્યું. સાકેતભાઈ દવેએ પૂર્વ પ્રસ્તાવના બાંધી હતી.

આર.જે.પૂજાએ ઉદ્ઘોષણા કરી અને આના પછીની બેઠક અંગે પ્રાર્થમિક માહિતી આપી. ‘રૂરી ગુજરાતી વાણી - રાણોનો વકીલ’ પેનલ ડિસ્કશનમાં ઉપસ્થિત રહ્યા - શ્યામ

પારેખ, અમરભણ, રાજેન્દ્ર પટેલ અને અર્થિત જાની. તેમણે છી થી બાર ધોરણના શિષ્યો સમક્ષ વિદ્વત ચર્ચા કરી. આ ચર્ચા ગુજરાતી ભાષાનું ગૌરવ કરવા અને વધારવા માટેની હતી. કવિ દલપત્રામનું વાક્ય ‘વાણી રાણીનો વકીલ’ સિધ્ય કરવા માટેની એ બેઠક હતી. ગુજરાતી ભાષાની સમૃદ્ધિને યથાવત તો રાખીએ પણ એને વધારવાનોય પ્રયત્ન કરીએ એ સૂર એમાંથી નીકળ્યો. રસિકો એને જીલીને સ્વયમ્ભુ પ્રવૃત્ત થાય એવી અપેક્ષા.

સખી આંગેનો શીતળ સમીર વાયો અને અનોખો ત્રિવેણી સંગમરચાયો શારદામંદિરના પાવન પ્રાંગણમાં. આ એ જ ભૂમિછે જ્યાંથી અનેક મહારથીઓએ કાહું કાઢ્યું અને અનેક વિભૂતિઓની ચરણરજ અહીં પડી ‘ક કાળજીનો ક’ વિષય પર પીઠ લેખક અને કવિ શ્રી તુખાર શુક્લ એ મન ખોલ્યું અને મા ગુર્જરીની જાણે કે આરાધના કરી ! માતૃભાષાનું મહત્વ જાહેર છે જીવનમાં. તેને હૈયે ધરીને બાળકના વિકાસની કેરી માતા-પિતા અને શિક્ષકો કંડારે એવી અભિલાષા એમણે વ્યક્ત કરી. પોતાના બાળપણનાં કેટલાંક સંસ્મરણો ઉદાહરણ રૂપે રજુ કરી સૌખ્ય અને ધૈર્યપૂર્ણ શૈલીને વહેતી કરી. સાકેત દવે એ પરિયય આપ્યો તેની પુષ્ટિ થઈ એવી પ્રતીતિ સૌન થઈ.

છ થી બાર ધોરણના વિદ્યાર્થીઓ સમક્ષ સૌભિલ શાહ ‘સાયન્સ ફિલ્મન’ની રસપ્રદ વાતોને લઈ આવ્યા. જુમાના બહેનની પ્રસ્તાવનાથી જ ખ્યાલ આવી ગયો કે જીવનની વાસ્તવિકતાઓ સાથે વિજ્ઞાનની કાલ્યનિક વાતો કેટલી સંલગ્ન હોઈ શકે. એક અમે કરેલી આવી કલ્યનાઓ આજે મૂર્ત સ્વરૂપ પામી શકી છે એવી કેટલીક નક્કર વાતો સૌભિલભાઈએ ગંભીરતાપૂર્વક છ થી બાર ધોરણના વિદ્યાર્થીઓ સમક્ષ પ્રાંગણમાં કરી. એ સંવાદ યાદ રાખી બાળકો વિજ્ઞાનની વાતોમાં રસલેતાં થાય તો આવા કાર્યક્રમો સાર્થક થયા સમજો.

બંને દિવસે સવાર-બપોર-સાંજ મોડર્ન સ્કૂલના પ્રાર્થના ખંડમાં શ્રી રામચંદ્ર મિશન દ્વારા યોગ અને ધ્યાનના ‘હાર્ટફ્લૂનેસ’ પ્રકલ્પોના આયોજન ચાલ્યા જેને પ્રોત્સાહક સહકાર સાંપડ્યો.

બીજી દિવસના સોણમાં અધ્યાય તરફ વળીએ તો મધુરેણ સમાપ્યેત સમાન શાળાના ભૂતપૂર્વ વિદ્યાર્થી ડૉ. પ્રશાંત ભીમાણીની ‘વાત મનની’ રજૂ તો થઈ પણ જાણે કે અધૂરી રહી ગઈ ! સમયના માપદંડને ધ્યાને લઈને પ્રશાંતભાઈએ ટૂંકમાં મનની વાત કહી જે રસિકોને ‘ગાગરમાં સાગર’જેવી લાગી. માનસશાસ્ત્રીય તજજ્ઞ જ્યાદા અંગત મિત્ર બનીને વાત કરે ત્યારે ‘ડૉક્ટર’નો ‘હાઉસ’ પોબારા ગણી જાય. જુદી જુદી સમર્યા લઈને આવનારા દર્દીઓના હમદર્દ બની

શતાબ્દી વર્ષ - સાહિત્યોત્સવ

એમણે ઘણાં કિસ્સામાં રોગીને ક્યાંતો રોગમુક્ત કર્યા છે ક્યાંતો એવું કાઉન્સેલિંગ કરી એનામાં આત્મવિશ્વાસ ઉભો કરી એને રોજિદા જીવનમાં રસ લેતા કર્યા છે કે જે હવે ભૂતકાળ ભૂલીને સ્વસ્થ જીવન જીવી રહ્યા છે.

શારદામંદિરની ધરતીમાંથી આવાં કંઈક રત્નો જન્માં છે જે દેશભરમાં અને વિદેશમાં નોખા નોખા ક્ષેત્રોમાં પ્રવૃત્ત છે અને ઉચ્ચાઈએ બિરાજ્યાં છે. આ દ્વિદિવસીય સત્ર અંતે મુંબઈના નાટ્ય દિગ્દર્શક મનોજ શાહનું નાટક 'અદ્ભુત' પ્રસ્તુત થયું જેમાં સીમિત સંખ્યામાં વિદ્યાર્થીઓ અને શિક્ષકોને સામેલ કરવામાં આવ્યા. કેટલાક વાલીઓ પણ એમાં ઉપસ્થિત હતાં. શિક્ષણ જગતમાં પ્રવર્તતી સમસ્યાઓને કારણે અથવા અંગત જીવના કોયડાઓને ઉકેલવામાં નિષ્ફળતા મળી હોય એવા યુવાનો-યુવતીઓ માટે એનું આયોજન થયું હતું જેમાં શાળાની ભૂતપૂર્વ વિદ્યાર્થીની આર.જે.દેવકીએ મુખ્ય અને

એકમાત્ર પાત્ર નિભાવ્યું હતું.

દ્વિદિવસીય સાહિત્યોત્સવના આયોજનમાં મુખ્ય ભૂમિકા નિભાવનાર અને સૌની સાથે રહેનાર આચાર્ય શ્રી વિજયભાઈ રાવલે ઉત્સવ સમાપનની ઘોષણા કરતાં કહ્યું કે 'બાળકો સાહિત્યમાં રસ લેતા થાય એ સારું, આવા કાર્યક્રમો શાળા સત્રે થવા જ જોઈએ.' વિજયભાઈએ સમ્મિલિત સૌનો આભાર માની, એમને શુભકામનાઓ આપી ફરી ભેગા થવાની આશા વ્યક્ત કરી હતી.

આવાં સર્જનશીલ અને પરિણામલક્ષી સાહિત્ય ઉત્સવો પ્રત્યેક વર્ષ યોજાતાં રહે એવી આશા, અપેક્ષા અને આકંક્ષા સાથે સૌ ઘર ભણી ચાલી નીકળ્યા.

- સુધા ભડ્કી

(પૂર્વ શિક્ષિકા, શારદામંદિર)

જાણવા જેવું

30 days have September, April, June & November

All the rest have 31,

excepting February alone.

Which has but 28 days clear and 29 in each lap your

Modern School & Modern Highschool



Students and teachers celebrated Independence day through various performances.

Modern School & Modern Highschool



Students of Class-11 took part enthusiastically in Quiz Competition and Green Parliament organized by Amity Global Business School, Ahmedabad.



Student of Std.-11-E-Science - Goswami Meet Balakgiri participated in a competition regarding Explanation and Discussion on Gita Adhyays and received a certificate in Diwan Ballubhai School.



A seminar on Nasha-Mukti (De-addiction) was organized by the Lions club for the students of class 9 to 12. Students had taken the pledge to be free from any kind of addiction.



Teachers participated in 'Run for Unity' organized by Gujarat government.



Students celebrating Veer Baal Divas by conducting group discussion on Sahebjada Fatesinh and Joravarsinh



Kavya Patel was appointed as a captain of Gujarat State Cricket team.

ભૂતપૂર્વ વિદ્યાર્થી વિભાગ

શતાબ્દી વર્ષની ઉજવણી પ્રસંગે

સ્વયંપાક એ શારદામંદિરની ઘણી જુની અને આગવી પરંપરા છે. કેળવણીના ભાગરૂપે પાકશાસ્ત્ર, પોષક આહારનું મહત્વ એ સામૂહિક ભોજનનો ત્રિવેણી સંગમ એટલે શારદામંદિરના સ્થાપના દિને ઉજવવામાં આવતો 'સ્વયંપાક'. પ્રતિવર્ષ દરેક વર્ગની ટુકડીઓ દ્વારા જુદી જુદી વાનગીઓ બનાવવામાં આવતી અને બધા ભેગા મળીને એનો આનંદ માણતા. હાલ શારદામંદિરના શતાબ્દી પર્વની ઉજવણીમાં, આપણી શાળાની આગવી ઓળખ સમી આ પ્રવૃત્તિનો સમાવેશ પણ કરવામાં આવ્યો.

વર્ષથી ઉજવાતો આપણો સ્વયંપાકનો ઉત્સવ, અધ્યતન 'શારદામંદિર - માસ્ટરશેફ'ના નવીન સ્વરૂપે તા. ૬-૧-૨૦૨૪ને શનિવારના રોજ, શાળાના ગ્રાંગણમાં ગોઠવવામાં આવ્યો.

ભૂતપૂર્વ વિદ્યાર્થીનીઓ અને વર્તમાન શિક્ષિકા બહેનો, એમ મળીને કુલ ૨૮ બહેનોની બનેલી હ ટુકડીઓએ આ સ્પર્ધામાં ભાગ લીધો. હ ટુકડીઓના નામ મહત્વના હ રસ - મધુર (Sweet), ખાટો (Sour), ખારો (Salty), કટુ (Bitter), તૂરો (Astringent), તીખો (Pungent), - પરથી આપવામાં આવ્યા હતાં. દરેક ટુકડીમાં એક બેહનને લીડર તરીકે નિયુક્ત કરવામાં આવી હતી. શાળાના મેદાનમાં તંબુ જેવા બનેલા હ વિશાળ સ્ટોલમાં, દરેક સ્પર્ધક ટુકડીને રસોઈમાં વપરાતી લગભગ તમામ સામગ્રીઓની કીટ આપવામાં આવી. આપણી શાળાના ભૂતપૂર્વ વિદ્યાર્થીની અને ઈટીવી રસોઈ-શો માં ખૂબ જ પ્રય્યાત શેફ પૂર્વબેન મહેતા, આ સ્પર્ધામાં જ્જ રહ્યા.

બપોરે ચાર વાગ્યે સ્પર્ધા શરૂ થતા પહેલા, આપણી શાળાના સ્થાપક ભોગીભાઈ ઠાકરના પૌત્રી રૂદ્રાભેન દવેએ સ્વયંપાક સાથે સંકળાયેલી પોતાની મીઠી યાદો વહેંચી. મુખ્ય મહેમાન શ્રી આશાબેન (દવે) રાવલ નાદુરસ્ત સ્વાસ્થ્યને કારણે ન આવી શક્યા પણ તેમણે આશીર્વયનો, અમીનેન રાવલ થકી સૌને સંભળાવ્યા અને આમ સ્પર્ધાની શરૂઆત થઈ.

તમામ સ્પર્ધક ટુકડીને મોબાઈલ જમા કરાવવાનો આગ્રહ રાખવામાં આવ્યો. તેમણે શું બનાવવાનું છે તે, તે જ સમયે

કહેવામાં આવ્યું. જે એક ચેલેન્જ હતું ! સ્પર્ધકોને એક ફરસાણ અને એમ મીઠાઈનો કોમ્બો બનાવવાનો અને માત્ર બે કલાકમાં તૈયાર કરવાનો ટાસ્ક આપવામાં આવ્યો. તે સમયગણા દરમિયાન, નિર્ણયક પૂર્વબેનની ચક્કીર નજર દરેક ટુકડી પર રહેતી - તે સાથે, સ્પર્ધકની તકલીફ ઉકેલવા માટે શતાબ્દી ટીમના સભ્યો હાજર હતાં.

વાનગીના પ્રેઝન્ટેશન, ગુણવત્તા, બનાવવાની રીત, નાવીન્ય, સ્વાદ, વ્યવસ્થા, ચોખ્ખાઈ, વધુ વપરાશ કે વધુ બગાડ, સ્કીલ વગેરે પરિણામના આધારે, ટીમલીડર ધ્વનીબહેનની સ્પર્ધક ટુકડી વિજેતા નિવીડી જ્યારે ટીમલીડર જ્યોતિબહેન શાહની સ્પર્ધક ટુકડી, રનર-અપ રહી. તમામસ્પર્ધકોએ બે કલાકમાં ખૂબ સુંદર વાનગીઓ તૈયાર કરી અને પ્રોફેશનલ ટબે રજૂ કરી હતી. વિજેતા બે ટીમને ઈનામો અને ભાગ લેનાર તમામ સ્પર્ધકોને આશાસન ઈનામો આપવામાં આવ્યા હતાં.

સ્પર્ધાચાલુ રહી, તે બે કલાકના સમયગણા દરમિયાન, ભૂતપૂર્વ વિદ્યાર્થી આલાપ શાહે તૈયાર કરેલ રસપ્રદ ફન-ફૂડ-ક્વિઝમાં હાજર રહેલા તમામ પ્રેક્ષકો, ભૂતપૂર્વ વિદ્યાર્થીઓ અને સ્ટાફ ઉત્સાહભેર ભાગ લીધો હતો.

આ કાર્યક્રમને તમામ રીતે મદદરૂપ થવા માટે શાળા મુલતાની પરિવારનો આભાર માને છે. રસોઈ માટે વાસણો વગેરેની વ્યવસ્થા કરી આપવામાં વર્ષ ૧૯૭૨ બેચની વિદ્યાર્થીનીઓનો પણ ખૂબ આભાર. તે ઉપરાંત, નાની-મોટી દરેક જરૂરિયાત પૂરી કરી આપવામાં શાળાના તમામ શિક્ષક ભાઈ-બહેનો તથા ઓફિસ સ્ટાફનો ખૂબ આભાર કે જેમના સહકાર થકી આ કાર્યક્રમ સફળ રહ્યો. ખૂબ જ મહેનત માંગેલી એવા આ સ્વયંપાકના કાર્યક્રમનું સુંદર આયોજન મેધનાબહેન મહોરોવાલા, પૂર્વબેન મહેતા અને રૂપલબહેન મહેતાએ, શતાબ્દી કાર્યક્રમની ટીમના સહકાર દ્વારા કર્યું હતું. તેને સફળ બનાવવા બદલ, તે સાથે સંકળાયેલા દરેકનો તથા ભાગ લેનારા સહૃદોઈને આભાર અને ખૂબ ખૂબ અભિનંદન.

- આલાપ શાહ (ભૂતપૂર્વ વિદ્યાર્થી)

ભૂતપૂર્વ વિદ્યાર્થી વિભાગ

ભૂતપૂર્વ વિદ્યાર્થીઓનો સાંસ્કૃતિક અહેવાલ (તા. ૬-૧-૨૦૨૪)

આપણી શાળાના ૧૦૦ મા વર્ષની ઉજવણી હવે ચરમસીમાએ છે. તા. ૬-૧-૨૦૨૪ને શનિવારે ભૂતપૂર્વ વિદ્યાર્થીઓ માટે સાંસ્કૃતિક કાર્યક્રમનું સુંદર આયોજન શારદામંદિરના પ્રાંગણમાં કરવામાં આવ્યું હતું.

શાળાની વર્તમાન વિદ્યાર્થીઓએ ખૂબ સરસ ભારતના ટ્યુમ નૃત્ય દ્વારા, ગણેશ વંદનાથી કાર્યક્રમની શરૂઆત કરી. શાળાના ભૂતપૂર્વ વિદ્યાર્થીઓ પૈકી ડૉ. વૈશાલી પટેલ, શ્રેતા શેરદલાલ, પરેશ શાહ, ઋષય ત્રિવેદી, આલાપ શાહ તેમજ સાક્તેભાઈ દવે વગેરેએ ખૂબ સરસ પરફોર્મન્સ આપ્યા.

વર્તમાન વિદ્યાર્થીઓ પૈકી કાચ્ચા દવે, જાનવ ભાવસાર, ઈશાએ પણ વોકલ તથા ઇન્સ્ટ્રુમેન્ટલ, એમ સરસ પ્રસ્તુતિઓ રજૂ કરી.

શારદામંદિરના શિક્ષકો નિશાબેન છાંટબાર, હેતલબેન રાવલ અને અસ્મિબેન કોટે પણ ખૂબ ઉત્સાહપૂર્વક કાર્યક્રમમાં ભાગ

લીધો અને સુંદર ગીતો પ્રસ્તુત કર્યા.

મ્યુઝિક પ્રોડ્યુસર અને જાડીતા એડ ફિલ્મમેકર આપણા ભૂતપૂર્વ વિદ્યાર્થી હિલ્યન શાહના સહયોગ અને જહેમતથી આખો કાર્યક્રમ ખૂબ સરસ રહ્યો. ભૂતપૂર્વ વિદ્યાર્થી આલાપ શાહ સમગ્ર કાર્યક્રમ દરમ્યાન સ્ટેજ સંચાલન કર્યું.

મોટી સંખ્યામાં ભૂતપૂર્વ વિદ્યાર્થીઓ, મિત્રો, તેમના પરિવારજનો તેમજ સ્ટાફની હાજરીથી આખો કાર્યક્રમ ખૂબ સરસ રીતે પૂર્ણ થયો.

આ કાર્યક્રમને સફળ બનાવા બદલ તેની સાથે જોડાયેલા સહુ કોઈને ખૂબ ખૂબ અભિનંદન.

- આલાપ શાહ (ભૂતપૂર્વ વિદ્યાર્થી)

વિદ્યાર્થી વિભાગ

લીમડાને આવી ર્યો તાવ !

લીમડાનાં દાદા કહે, કહી કહીને થાકી ર્યો

જાવ તમે ફાસ્ટફૂડ ખાવ.

જાવ હજુ ફાસ્ટફૂડ ખાવ

કાન એ કંઈ થૂકવાનો ખૂણો નથી

ટીશર્ટને જિન્સવાળી માં જરી બિલાડી કહે

કે નથી પેટ એ કંઈ કોઈનો ઉકરડો

આપણાને દૂધ નહીં ફાવે

આપણાં આ ચહેરા પર બીજાનાં નખ

પિઝાને બર્ગરની આજની આ પેઢીને

શેના મારીને જાય છે ઉકરડો ?

રોટલીને શાક કયાંથી ભાવે ?

માંદા પડવાનું પોષાય કદી કોઈનેય ?

વર્ષોથી બોટલમાં કેદી થઈ સડતાં એ,

સાંભળ્યાં છે ડોક્ટરનાં ભાવ ?

પીણાંને પીવો ને પાવ.

જાવ હજુ ફાસ્ટફૂડ ખાવ.

જાવ હજુ ફાસ્ટફૂડ ખાવ.

- કૃષ્ણ દવે

અપટુટેટ કાગડાને કાગડીયુ

માઈક્રો મંડી પડ્યા છે કંઈ ગાવા

કંઈ પણ ભીજાય નહીં, એવા ખાબોચિયામાં,

નીકળી પડ્યા છો તમે ના'વા ?

કુંપળનાં ગીત લીલા પડતા મૂકીને જાવ

રિમીક્સનાં ગાણાઓ ગાવ.

શિક્ષક વિભાગ

શ્રીરામનો સંક્ષિપ્ત પરિચય

નામ	:	શ્રી રામચંદ્ર	પુત્ર	:	લવ, કુશ
પિતા	:	દશરથ	વંશ	:	રઘુવંશ
માતા	:	કૌશલ્યા	ગૌત્ર	:	કશ્યપ
પત્ની	:	સીતા	કુળ	:	ઈક્ષવાકુ
જન્મસ્થળ	:	અવધ (અયોધ્યા)	કુલગુરુ	:	વશિષ્ઠ
જન્મસ્થળ	:	યૈત્રસૂદ્ધ નોમ, શુક્લ પક્ષ, બપોરે ૧૨ કલાકે કર્ક લગ્ન	શિક્ષાગુરુ	:	વિશ્વામિત્ર
ભાઈઓ	:	ભરત, લક્ષ્માણ, શત્રુંજ	તલવારનું નામ: નંદન		
બહેન	:	શાન્તા	બાળનું નામ	:	બ્રહ્મદાત
બનેવી	:	ઋષ્યશૂંગ	લાક્ષ્મિકિતા	:	અજાનબાહુ
સસરા	:	જનકરાજ	વધ કર્યો	:	તાડકા, મારીચ, વાલી, ઈન્જાત, ખર, દૂષણ, કુભકર્ણ, રાવણ
સાસુ	:	સુનયના	સરયુનંદીમાં સમાપ્તિ લઈ માનવ દેહ ત્યાગ કર્યો.		
				- વનિતાબેન પટેલ (શિક્ષિકા, વિનયમંદિર વિભાગ)	

શતાબ્દી વર્ષ - રમત-ગમત

શારદામંદિર વિનયમંદિર શાળાનો શતાબ્દી વર્ષની ઉજવણીના ભાગરૂપે વિદ્યાર્થીઓ માટે માં શારદાના આંગણે જુદી જુદી રમતોની જવાબદારી શાળાના ભૂતપૂર્વ વિદ્યાર્થીઓ દ્વારા આયોજિત હતી. જેમાં એક રમત કિકેટનું આયોજન કરવામાં આવેલ. કિકેટની રમત માટે ૧૨૦ જેટલા ભૂતપૂર્વ વિદ્યાર્થીઓએ ભાગ લીધેલ જે શાળાના ચાર ગૃહ ગીતગોવિંદ, પદ્મપુકુર, ચંદ્રમૌલી અને મેઘદૂતમાં વહેંચવામાં આવેલ. ચાર ગૃહને A અને B ગૃહ આપી ટીમ બનાવવામાં આવેલ. જેમાં દરેક ટીમને ૧૫ ખેલાડી આપવામાં આવેલ. શાળાના મેદાનમાં હાજર રહી જુદા જુદા વય જુથમાંથી સર્વસંમતિ દ્વારા કેપ્ટન અને વાઈસ કેપ્ટનની નિમણુંક ટીમ દ્વારા કરવામાં આવેલ. દર રવિવારે સવારે ૮-૩૦ કલાકથી મેચ ચાલુ થતી હતી.

ટેનીસબોલ ઉપર ૧૦-૧૦ ઓવરની ટુનમિન્ટનું આયોજન થયેલ. છેલ્લા રવિવારના દિવસે ગૃહ A ની ટોપ બે ટીમ મેઘદૂત અને ગીતગોવિંદ તેમજ ગૃહ B ની ટોપ બે ટીમ પદ્મપુકુર અને ગીતગોવિંદ વચ્ચે સેમીફાઈનલ મેચ રમાઈ અને છેલ્લે રવિવારે પદ્મપુકુર ટીમ ફાઈનલ વિજેતા બનેલ.

દરેક મેચને અંતે મેન ઓફ થ મેચ ખેલાડીને ટ્રોફી એનાયત કરવામાં આવતી હતી.

અંતે ફાઈનલ વિજેતા ટીમને ટુનમિન્ટ ટ્રોફી આપવામા આવેલ. સૌ ભૂતપૂર્વ વિદ્યાર્થીઓએ ઉત્સાહભેર ભાગ લઈ જુદા જુદા વય જુથ વચ્ચે એકતાના દર્શન થયા.

- વિજય રાવલ

Findout the Name of animal from the sentences. Each sentence has one name

- 1) My brother visited Africa too.
- 2) Did you see the Red sea last year ?
- 3) How are two foreigners ? Michel and robe are, their name
- 4) She must go at 7:30 a.m.
- 5) Manoj took off Roger's Coat and returned him.
- 6) Sneh or sevanti will help you.

Answers : (1) cat (2) seal (3) bear (4) goat (5) frog (6) horse

- Vanitaben Patel (Vinaymandir)

ભૂતપूર्व વિદ્યાર્થી વિભાગ

પરોઢિયાનાં પંદર વર્ષ શારદામંદિરના આંગણે (૧૯૭૭-૧૯૮૨)

પંદર વર્ષના મારા શાળા સાથેના સંસ્મરણો શેર કરતાં આજે શતાબ્દી દ્વારે હૈયુ મારું નૃત્ય કરે ! સમગ્ર શારદામંદિર પરિવારનો હૃદયસ્થ આભાર...

મારા મોસાળની બે-બે પેઢીઓ ઉપરાંત પિતૃપક્ષના સંતાનો પણ શારદામંદિર પરિવારમાં. એટલે શાળાની પ્રથા પ્રમાણે મારો પ્રવેશ સરળ હતો. પણ એડમિશન વખતે કોઈક કારણસર મમ્મી-પપ્પા તારીખ લગભગ ચૂકી ગયેલી ત્યારે તાલીમમાં ભણતી મોટી બહેન છતાના વર્ગશિક્ષિકા સરલાબહેને મમ્મીને મારાં એડમિશનનું યાદ કરાવેલું અને પ્રવેશ માટે પડાપડી થતી શાળામાં સરળતાથી મારી આવન-જવાન શરૂ થઈ ગયેલી. જાણે કે એક ઘેરથી બીજે ઘેર ! આ સરલાબહેનના પતિ સ્વ. ધીરુભાઈ વ્યાસે વર્ષો પૂર્વે નવમા-દસમાં ભણતી વિદ્યાર્થીની નયનાને (મારી મમ્મી) ગાંધી શાંતિ પ્રતિષ્ઠાન, અમદાવાદ કેન્દ્રની જવાબદારી સોંપેલી.

જુના શારદામંદિરની સૂરબાળા બહેનના ઓરડા (ઓહ ! કેટલાય વર્ષો પછી મનના સુષુપ્ત ખૂશેથી આજે 'ઓરડો' શબ્દ જીવંત થઈ રહ્યો છે) ની મારી પહેલ-વહેલી સ્મૃતિ તે વર્ગને અડીને આવેલા રેલ્વેના પાટા પરથી પસાર થતી 'ધુક ધુક ગાડી'. ચાલુ વર્ગે ધુક-ધુક ગાડીને આવજો-આવજો કરવા દોડી જવાની એવી તો મજા પડતી કે થોડી મોટી થઈ ત્યારે 'ટ્રેન' માંથી નિશાન જોવાની ભારે ઈચ્છા થતી. પછી જાણ્યું કે તેને માટે તો ભાવનગર જવું પડે, કારણકે એ પાટા પરથી પસાર થતી ટ્રેન ભાવનગર જતી. પ્રાથમિક શાળામાં એકાદ વખત ભાવનગરથી અમદાવાદ ટ્રેનમાં આવવાનું થયું ત્યારે રાત આખીય જગ્યી હતી તે 'મારી શાળા' જોવા માટે, સાથે ભગવાનને પ્રાર્થના પણ કરતી હતી કે ટ્રેન થોડી વાર નિશાન પાસે અટકી પડે, પણ પણવારમાં તો ટ્રેન સરકી ગયેલી. તેવી જ રીતે પરોઢનાં ત્રાણ વત્તા બાર એટલે પુરા પંદર વર્ષની શારદામંદિર યાત્રા પણ ક્યારે પૂરી થઈ ગઈ એ ખબર ના પડી.... ખંડમીઠાં પ્રસંગોથી ભરપૂર તે સોનેરી વર્ષોનો વાયરો આજે ત્રાણ દાયકા પછીય પ્રસંગોપાત લહેરાતો રહ્યો છે.

નાના બાળમંદિરનું બીજું એક આકર્ષણ તે ચોગાનમાં એક બાજુએ પડી રહેતી મોટરગાડી. ક્યારેક મનુભાઈની મોટર ચાલી પમ.પમ.પમ. સખીવુંદ સાથે મુક્ત મને લલકારતાં મોટર હંકવાની કોશિષ્ય કરી હશે. થોડાં વર્ષો પહેલાં ફરતાં ફરતાં અચાનક ચણોડી જડી આવી અને તે સાથે બાલમંદિરમાં ટચૂકડી હથેળીઓનો ખોબો કરીને ભરપૂર વીજેલી ચણોડીઓ યાદ આવી. પછી તો તેમાં જોડાયાં અંબલી-કાતરા, શેતૂર... સ્મૃતિઓના પડળ ખૂલતાં ગયાં. ચૈત્ર મહિનો આવે એટલે

શાળામાં ફરજિયાતપણે પીવડાવવામાં આવતો લીમડાનો રસ યાદ આવે તે પહેલા પાછળથી અપાતો આઈસ્કીમ દેખાઈ જાય, જે આખાય વર્ષનો ઈભ્યુનિટી રીજ.

જુના શારદામંદિરમાંથી નવા શારદામંદિરમાં આવી. જિસાવાળો યુનિઝોર્મ આવ્યો અને હીંચકા-લપસણી અદ્રશ્ય થયા, ત્યારે ઉભા લટકાતા હીંચકાથી મન મનાવવું પડેલું. શરૂઆતમાં પલાંઠી વાળીને વર્ગમાં બેસતા. પણ થોડા જ વખતમાં વર્ગમાં નાની બેંચો આવી ગયેલી.

સાઈમાં સ્થાપનાદિને શાળાના ગ્રંંગણમાં પલાંઠી વાળીને સૌની સાથે કરેલું ભોજન અને બાલમેળો તે કેમ કરીને ભૂલાય ? તે વખતે અમે પાંચમાં ધોરણમાં હતા એટલે ઓફિસની પેલે પાર માધ્યમિક શાળાના મેદાનમાં ભાગ્યે જ જવાનું હતું. ભોજનની ગોઠવણ હતી મોટા પ્રાર્થનામંદિરની બહારની ઓટલી પર. એટલે સ્થળને કારણે પણ શિશુમન વિશેષ ખુશ. વળી, અમારા સૌથી નાના વર્ગો (શિક્ષક જયશ્રીબેન દવે) ગણ દિવસ ફૂડસ્ટોલ રાખેલો અને વડીલોની મદદથી ડિસાબ પણ કરેલો. આખુંય વર્ષ મન તલસતું રહેતું તે 'શ્રાવણ સુદ સાતમ' માટે. 'આવે પેલો બાલરથી...' ના મધૂર સ્વર તથા ઢોલક સાથે થતું બાલરથીનું આગમન મનને એવું તો ભાવવિભોર કરી દેતું કે તે અનુભૂતિને શબ્દરૂપ આપવું અધરં પડે ! પણ રથ બનનાર બાળકોને પડતા શારીરિક કષ્ટનો હવે આટલાં વર્ષે વિચાર આવે. ઈતર મૃવૃતિઓ માટે વિદ્યાર્થીઓને વહેંચવામાં આવતા ચાર ચુપના નામપણ કેવાં મધુર કણ્ણપ્રિય ગીતગોવિંદ, મેઘદૂત, પચપુકુર, ચંદ્રમૌલિ અને ધવલગણિ !

પુરાણીસાહેબનાં ચિત્ર અને પ્રતિમાઓનું સંગીત, જયશ્રીબેન રાવલની વાતાઓમાં લહેકા સાથે બોલાતો શબ્દ 'ચાલતાં.... ચાલતાં....' તે આજે પણ કાનમાં ગૂજે છે. મારા યોગ્ય ઘડતર માટે બાળમંદિરના શિક્ષકો ખાસ તો પદ્માબેન, સવિતાબહેન અને સુશીલાબહેન (પહેલું ધોરણ)ની ઉંડી નિસ્બત રહી હશે તેમ મમ્મીની વાતો અને તેણે જાળવી રાખેલા પીળા પડી ગયેલા જર્જરિત પ્રગતિપત્રકોની જિગસો પઝલ બનાવીને તેને આધારે કહી શકું.

બીજી ધોરણમાં આવી તે સાથે વિછળવા માટેના પાણી માટે 'વિ' અને પીવા માટેના પાણી માટે 'પી' બોલી ધનીબહેનના પ્રેમાણ હાથે રંગબેરંગી ખાલામાં પાણી પીવાની જાહોજલાલી ગઈ અને વજનદાર વોટરબેગના વિકલ્પે ખોબો કરીને એક હાથે પાણી પીવાની જાહોજલાલી ગઈ અને વજનદાર વોટરબેગના વિકલ્પે ખોબો કરીને એક હાથે પાણી પીવાની કળા વિકસાવવી પડેલી. પટાવાળા ચંદુભાઈ એટલે

ભૂતપूર्व વિદ્યાર્થી વિભાગ

વિદ્યાર્થીમિત્ર ચંદુ, મોટા ભાગના છોકરા તેમને તુંકારે જ બોલાવતાં. બીજું ધોરણ શ્રીદેવીબહેન, ગીજું ધોરણ હિમતભાઈ, ચોયું ધોરણ દેવદાસભાઈ એમ કરતાં કરતાં પાંચમા ધોરણમાં આવી. હિંદીપેન એટલેકે ઈડિપેનના રોમાંચની સાથે સખીમેન્ટ્રી શબ્દ પણ ગોખ્યો. હવે પરીક્ષામાં ‘કાગળ આપો કે પુરવણી આપો એવું નહીં ચાલે’ વળી સખીમેન્ટ્રીને ટાઈટમટાઈટ દોરી પણ જાતે જ બાંધવી પડ્યે. અંગેજી, હિન્દી ઉમેરાયા. વિષયોની સાથે શિક્ષકોમાં પણ વિવિધતા આવી.

સાતમા ધોરણમાં વિવિધ રાજ્યોની સંસ્કૃતિને આવરી લેતી ભૂગોળના પાઈ ભાષાવતા જ્યશ્રીબેન દવેના વર્ગ ત્યારે પ્રવાસ જેવા જ લાગતાં. ‘પિરીયડ’ને સ્થાને ‘તાસ’ જેવો તળપદો શબ્દ છૂટથી વાપરનાર જ્યશ્રીબેને પ્રણાલિમાં ફેરફાર કરી દિવાળીનું ગૃહકાર્ય પણ મજાનું આપેલું. કોઈ એક ગમતા રાજ્યનું ઘર બનાવવાનું અને તે પણ ચુપ્પવર્ક એટલે ટેલ્ફોનીઓ બનાવીને જાતજાતના અખતરા કરવાની મજા પડી ગયેલી. શબ્દોના ઉચ્ચાર અને જોડણી શુદ્ધિ પર માધ્યમિક શાળાના શિક્ષકો ખાસ તો અંશુમાલિનીબેન ઘણો ભાર આપતા. સાહિત્યનો રસાસ્વાદ કરાવતા ભાષાશિક્ષકો તો આજે પણ જીવંત ! છઢા ધોરણમાં વિનોદિનીબહેન નીલકંઠ રચિત પાઈ ‘બે સપિયા’ની કન્યા આનંદીની વાત કરતાં ઢીલા પડી ગયેલા ભારતીબહેનની સાથે વિદ્યાર્થીઓની આંખમાં પણ આંસુ આવેલા. બાબુભાઈ રાવલ, સનતબેન, ઉધાબેન, વિજાન શિશીકા નીતાબેન, પંકજભાઈ, માનસિહભાઈ, રૂપલબેન, મોતીભાઈ, નવા આવેલા અંજનાબેન, હેમાબેન પાસે થઈ મારી યાત્રા વિનયમંદિરે પહોંચી.

નવમા ધોરણમાં સ્વ. બાલમુકુંદ દવેનું કાવ્ય ‘જૂનું ઘર ખાલી કરતાં’ ભાષાવતાં ભાવવિભોર થઈ ગયેલા બાબુભાઈ સોલંકીનો વર્ગ હવે મોટી ઉમરે ઘર બદલવા ટાણે નજર સામે ઔચ્ચર તરવરે. તો ક્યાંક મેન્ટલી ચેલેન્જ બાળક જોતાં જ સ્વ. ઈશ્વર પેટલીકરની નવલિકા ‘લોહીની સગાઈ’ની અટપટા વિષય સરળ-રસિક ફબે શીખવતાં સર્વમિત્ર સમા વશરામભાઈના વર્ગમાં ક્યારેક ર.વ. દેસાઈની કાલજ્યી કૃતિ ‘ભારેલો અજીન’ જેવા સાહિત્યિક પુસ્તકોની પણ વાત થતી. દિનુભાઈ અને રમણભાઈ તો મારી મમ્મીના પણ શિક્ષક. માધ્યમિક શાળામાં ગિરીશભાઈ અને ભીખુભાઈ જેવા શિસ્તપ્રિય શિક્ષકો પાસે ભણતાં ખૂબ મોટા અને જવાબદાર થઈ ગયા હોય એવું લાગતું. ખાદીધારી ગિરીશભાઈનું સોનેરી સૂત્ર ‘It must be in first grade.’ તે જે કામ કરો અમે એસ.એસ.સી.માં હતાં. ત્યારે બજારમાં ‘સમાજવિદ્યા દસ

દિવસમાં.’ નામે કોઈ ગાઈડ કે અપેક્ષિત આવેલી, વિદ્યાર્થીઓને માટે તો જાણે જાહુઈ લાકડી ! માર્ક હાથવેંતમાં ! છોકરાઓ ફટાફટ બરીદવા માર્ટેલા. વાત ગિરીશભાઈને કાને પહોંચી હશે, પછી તો તેમની અકળામજા એક આખો પિરિયડ ભાઈ ગયેલી. માત્ર દસ દિવસમાં સમાજશાસ્ત્ર ના જ શીખી શક્ય તેના બરાડા પાડતા તેમણે આપેલ ભાષણે વાસ્તવિક જીવનમાં શોર્ટ કટ સામે ઊડા પરિશ્રમી માર્ગનું મૂલ્ય સમજાવવાં પ્રયત્ન કરેલો. બાકી બગાસા ખાતા કે બેધ્યાન વિદ્યાર્થીઓને તેમણે કરેલી ચહા-કોઝી કે દાળવડાની ઓફર તો કેને યાદ નહીં હોય? એક વખત ઈન્દ્રિય ગાંધી ઓપન યુનિવર્સીટીના કમ્પ્યુટર કોર્સની પ્રવેશલાઈનમાં હું ઉભી હતી ત્યારે નિવૃત્તિને આરે ઉભેલા કડક શિક્ષકની છાપ ધરાવતા ગણિત શિક્ષક ભીખુભાઈ પણ એ જ લાઈનમાં હતાં. નજર પડતાં મને કહે ‘હું પણ તારી જેમજ ભણવા આવ્યો દું અને પાછો લાઈનમાં તારી પાછળું’ એમ સંવાદ શરૂ કરતાં તેમણે પુરાવારૂપે મને પ્રવેશ ફોર્મ બતાવેલું. અગિયાર-બાર ફિઝીક્સ લેબમાં એકવાર યુવા શિક્ષિકા દીપાબહેને કન્યાઓને મા-પત્ની ઉપરાંતની પોતીકી સ્વતંત્ર ઓળખ વિશે સભાન કરેલાનું સાંભરે છે. બાકી પુસ્તકિયું ભાણેલું તો બધું જ ભૂલાઈ ગયું છે.

ચંદુભાઈ, ભાનુબહેન, હંસાબહેન, સુધાબહેન, ચારુબહેન, નિરંજનભાઈ, રમેશભાઈ, ગદાણીસાહેબ, ગુણવંતભાઈ ઉપરાંત બીજા ઘણા શિક્ષકોની વાતો બીજા વર્ગની બહેનપણીઓ કરતા થાકતી નહીં. જેમનો મને સીધો લાભ ના મળ્યો. શાળાના મુખપત્ર ‘શારદ’માં આવતી ઉર્મિબેનની કોલમ ધ્યાન બેંચતી. કવચિત શાળાના આચાર્ય દેવેન્દ્રભાઈના અંગેજ કે સંસ્કૃતનો લાભ પણ મળતો.

શારદામંદિર-પ્રવાસ

‘ભારતમાતા કી જ્ય - શારદામંદિર કી જ્ય’ના નારા સાથે આરંભ થતાં પ્રવાસ બહુ જ રોમાંચક રહેતાં. પ્રવાસની આગલી સાંજે નિશાળમાં સૌને ત્યાથી થેપલાં જમા કરવામાં આવતાં પછી પ્રવાસમાં કયું થેપલું કોના ધરાનું છે તેના તુક્કા લગાડતાં અલ્યાહાર થતો. છઢા ધોરણાના ઉનાળાના વેકેશનની જફરાબાદ ગ્રીભાષિબિર અને વશરામભાઈ બારડ સાથે કુલુ-મનાલી ટ્રેકિંગ તો સ્મૃતિરતન. રોછંદી જરૂરિયાતો મયાર્દિટ કરીને કેટલું મજાનું જીવન જીવી શક્ય તેના બીજ કુલુ-મનાલી ટ્રેકિંગ દરમ્યાન વશરામભાઈએ રોષ્યા. બાર-તેર વર્ષની કુમળી ઉમરે ધમધોખતી સૌરાષ્ટ્રની ગરમીમાં જફરાબાદમાં ગાળેલા વીસ દિવસની ટૂંકી જલ આપું. નિયમિત શારીરિક કસરત પછી ગણિતના કોયડા ઉકેલવાનો બૌદ્ધિક વ્યાયામ, જાતજાતનાં ઉખાણાં, રાતે જાતે (શિક્ષકોની મદદ વગર) તૈયાર

ભૂતપૂર્વ વિદ્યાર્થી વિભાગ

કરેલા સાંસ્કૃતિક કાર્યક્રમની રજુઆત ઉપરાંત કપડાં ધોવાં, રસોડામાં મદદ, કચરો વાળવો જેવા રોજિંદા કામપણ ખરાં જ. બધું જ હળવાશથી. ફાજલ સમયમાં સોયદોરા વડે થેલોઓ પણ બનાવવાનું આછું પાતળું સ્મરણ છે. રાત્રે જયશ્રીબેન દવે અને સિમતાબેન જવેરી જેવા પ્રેમાળ શિક્ષકોની હુંફમાં પથારીમાં આળોટતાં એકમેકને વાર્તા કહેતા ને ગીતો-કવિતાઓ ગાતા પળ વારમાં આંખ મિચાઈ જતી. ઉપરાંત વચ્ચે-વચ્ચે આઉસ્ટિંગ પણ ખરું જ. ધ્રુવ ભડ્ણની જાણીતી નવલકથા ‘સમુદ્રાન્તિક’ માં જેનું વર્ણન આવે છે તે વિસ્તારના વિવિધ દરિયાકાંઠામાં ઓછામાં ઓછા સાત-આઠ વાર તો મન મૂકીને નાખ્યાં. દરિયો ના હોય ત્યારે વડલો હોય. ઉતારાનું સ્થળ મહેતા અને પારેખ સ્કુલ. ત્યાં પાછા આવી દરિયાઈ રેતીથી ભારોભાર કપડાંનો વહીવટ પણ ખરોજ. શિબિરથી વળતાં પાલીતાણાનો શેત્રનું જ્ય પર્વત પણ ચેઢેલા. વત્સલ ગુરુજનો અને મિત્રોના સંગમાં પહાડ-દરિયા-વડલાની મોજ માણતાં અભિવ્યક્તિની મોકળાશ સાથે સ્વાવલંબી રોજિંદા જીવનની કેળવણી તો ખરી જ. કોઈપણ જાતના ઠઠારા-દેખાડા વગરની આ સીધીસાદી શ્રીભિશાબિર. ત્યારે એસટીડી કોલ સરળ નહોતા. એ વીસ ઇવસ ઘરેથી નિયમિત અમારા નામે જવાબી પોસ્ટકાર્ડ આવતાં અને એમે પણ ઘરે નિયમિત લખતા થયેલાં. મારી પત્રલેખનની ટેવ એ લાંબી શિબિરે જ અંકુરિત થઈ શકે એમ આજે લાગે છે.

નવીન પ્રયોગો

પ્રાતઃપ્રાર્થના કે સ્વયંપાકનો લાભ અમારી પેઢીને ના મળ્યો પણ અવનવા પ્રયોગો થતાં જ રહેતાં. તેમાંનો એક તે પરીક્ષાનો હાઉં દૂર કરવા સરમાઈજ પરીક્ષાનું આયોજન. કદાચ એકાદ વખત સુપરવાઈઝર વગરની પરીક્ષા પણ લેવાઈ હશે એવું આવું-પાતળું સ્મરણ છે. બાળક કર્ફિટ ઝોનમાંથી બહાર નીકળી સૌની

સાથે ઈન્ટરએક્શન કરે અને નવા મિત્રો બનાવે તે હેતુથી હું સાતમાં ધોરણમાં (વર્ષ ૮૬-૮૭) આવી ત્યારે કદાચ પહેલ-વહેલી વખત રીશફલિંગનો પ્રયોગ પણ થયેલો. અંગત મિત્રો છૂટા પડવાને કારણે મોટા ભાગના વિદ્યાર્થીઓ જ નહીં પણ વાતીઓ પણ નારાજ હતાં ત્યારે મેનેજમેન્ટ મક્કમ રહેલી અને ગુરુજનોને ધીરજથી સૌના મનનું સમાધાન કરવાનો પ્રયત્ન કરેલો. અંગેજ વાતચીતની કણા માટે ખાસ આરતીબહેન દવેની ગોઠવણ થયેલી. સ્ટેપકટવાળ વાળા ફેન્સી આરતીબહેનને ‘બહેન’ ને સ્થાને ‘આરતીમેડમ’ કહીને સંબોધવામાં મન ગૌરવ અનુભવતું. પુસ્તકિયા જ્ઞાન કે પોતીકા જગતમાંથી બહાર ડોકિયું કરી જનસામાન્ય સાથે પણ ઘડી બે ઘડી શાળાના વિદ્યાર્થીઓ સંવાદ સાથે તે હેતુથી એક વખત નવમા ધોરણની સામાન્ય જ્ઞાનની પરીક્ષામાં શાળાની બહાર બેસતા મોચીભાઈનું નામ પૂછવામાં આવેલું. જો કે અમે સૌ તો મોસ્ટ આઈએમપી ગણાતો પ્રશ્ન તે શાળાનો ફોન નંબર (કદાચ-૪૧૦ ૨૪૨) ગોખીને ગયેલાં. આવી તો કેટકેટલીય સૂક્ષ્મ કેળવણી જાણે-અજાણે થતી રહેતી. શાળા છૂટવાના સમયે દરવાજે આવતી રંગબેરંગી અચરકૂચર લારીઓને પ્રોત્સાહન નહોતું આપવામાં આવતું. પણ સાયકલસવાર કે ડુલાં-ટ્રિપલ સવારીમાં લ્યુના/કાઈનેટિક નવોદિતોના ટોળા ઠીક-ઠીક દૂર સંજીવની હોસ્પિટલ આગળ જઈને પેખ્સી વગેરે ખરીદવાનું સાહસ કરી બાળસહજ આનંદ લૂટતા. વિદ્યાર્થીઓ વચ્ચે થતી સ્પર્ધા તંદુરસ્ત હોય તેવો ગુરુજનોનો પ્રયત્ન રહેતો અન્ય શાળાઓની જેમ નંબર નહોતા આપવામાં આવતાં. નયનરસ્ય પણ કોચી કરાયેલા ચિત્રોને બદલે ઓછા સુંદર પણ મૌલિક ચિત્રોને અપાતું પ્રાધાન્ય તે વર્ષોમાં સમજાતું નહોતું. તેમ શાળાની બીજી ઘણી પ્રથાઓ મોદેથી સમજાતી રહી છે.

- રીતી શાહ

Modern School & Modern Highschool



Girls of class-7 did the practical projects on Images obtained from Concave Mirror and Convex Lens and prepared the models.

અહેવાલ

NCC તરફથી ગણતંત્ર દિવસ ઉજવણી, નવી દિલ્હીમાં પસંદગી થવા બાબત



ગુજરાતમાંથી કુલ 75,000 એન.સી.સી. કેટેટ્સમાંથી 200 કેટસ પસંદગી પામેલ. જેમાં 120 કેટસી પસંદગી ગણતંત્ર દિવસ ઉજવણી, દિલ્હી જવા માટે થયેલ. તા.13મી સપ્ટેમ્બર, 2023થી શરૂ થઈને તા.8મી ફેબ્રુઆરી 2024 સુધી એન.સી.સી. કેમ્પ (અમદાવાદથી લઈ નવી દિલ્હી)માં

મારી પસંદગી થયેલ.

NCC અમદાવાદમાં સવારે 3:30 થી દૈનિક કિયાથી લઈને સવારનો નાસ્તો, તૈયાર થવું, તાલીમ માટે જવું, બપોરનું ભોજન, ફરીથી તાલીમ માટે જવું, હળવાશનો સમય, રોલ-કોલ, રાત્રિ ભોજનથી લઈને સુવા માટે રાત્રે 9:00 વાગ્યા સુધી કેવી રીતે રહેવું તે માટેની પૂરી તાલીમ અમને આપવામાં આવી. જેમાં અમને એકબીજાના હાવ-ભાવ એ ઈશારા સમજીને કેવી રીતે કાર્ય કરવું તે શીખવા મળ્યું. આ ઉપરાંત ટ્રેનિંગ દરમિયાન ખૂબ જ સહનશીલતા તેમજ ધીરજ કેમ રાખવી તે પણ શીખવા મળ્યું. એકતા અને અનુશાસનમાં કેવી રીતે રહેવાય તે અમે પરેડ દ્વારા શીખ્યા.

આ બધી બાબતો ટ્રેનિંગમાં શીખ્યા પછી તા.27 ડિસેમ્બર, 2023ના રોજ અમને નવી દિલ્હી ખાતે હાઈ સીક્યુરિટીવાળા ‘કરિઅપ્પા પરેડ ગ્રાઉન્ડ’માં લઈ ગયા. જ્યાં

અમે સવારે 10:30 થી 1:00 વાગ્યા સુધી મુખ્ય અતિથિ દ્વારા સુચનાઓ તેમજ બપોરે 1:00 થી 5:30 સુધી કારકિર્દિલક્ષી માર્ગદર્શન આપવામાં આવતું. નવી દિલ્હીમાં અમને દરરોજની સ્પર્ધાઓનું ટાઈમટેબલ આપવામાં આવતું. જે મુજબ અમે સ્પર્ધાની તૈયારીઓ કરતાં. જેમાં ભારતના દરેક રાજ્ય સાથે સ્પર્ધા થતી. સ્પર્ધામાં શિસ્તબધ્યતાથી લઈને સ્વચ્છતાસુધીના દરેક વિષયો વણી લેવામાં આવ્યા હતાં.

સ્પર્ધા પુરી થયા બાદ મુખ્ય અતિથિ ‘બેસ્ટ પરફોર્મન્સ’નો નંબર આપતાં. જેમાં ગુજરાતની ટીમને ત્રીજો નંબર પ્રાપ્ત કરેલ. મુખ્ય અતિથિ દરેક સ્પર્ધકને મળતાં અને પોતાને ઘરે આવવાનું આમંત્રણ પણ આપતાં. જેમાં મને પણ માનનીય વડાપ્રધાન શ્રી નરેન્દ્રભાઈ મોદીના નિવાસસ્થાને જવાનું આમંત્રણ મળેલ અને રાત્રી ભોજન (દિનર)નો લાભ મળેલ.

ગણતંત્ર દિવસ ઉજવણી, નવી દિલ્હીનો કેમ્પ સફળ રીતે પૂર્ણ થયા બાદ ગુજરાતનાં રાજ્યપાલશ્રી આચાર્ય દેવગ્રત તરફથી અમને તેનાં નિવાસસ્થાને જવાનું આમંત્રણ મળેલ અને તેઓએ અમને શુલેચ્છા પાદવેલ.

ગુજરાતમાંથી પસંદગી પામેલ દરેક કેટસે ખૂબ જ સુંદર રીતે એકબીજાને સાથ સહકાર આપીને ટીમવર્ક કરેલ. ગણતંત્ર દિવસ ઉજવણી, નવી દિલ્હીમાં પસંદગી થવા બાબતની મને જે અમૂલ્ય તક મળી છે તે બદલ હું શારદામંદિર શાળાનો ખૂબ ખૂબ આભાર વ્યક્ત કરું છું.

- કવન ચેતનભાઈ ત્રિવેદી (ધો.૮, વિનયમંદિર)

SMART ACADEMY



પ્રકાશક : શારદામંદિર ટ્રસ્ટ,

નવા શારદામંદિર રોડ, અમદાવાદ-૩૮૦૦૦૭. ફોન : ૯૧-૭૯-૨૬૦૦૨૪૨, ઈમેઇલ : shardamandir1924@gmail.com, વેબસાઈટ : www.sharadamanadir.com

‘શારદ’નો આ અંક શાળાની વેબસાઈટ ઉપર ઉપલબ્ધ છે.